

تلخيص

تفہیم الولان

ترجمہ و تفسیر

سید ابوالاعلم مودودی

تلخيص

مولانا صدر الدين اصلاحی

طہ

زمانہ نزول

اس سورہ کا زمانہ نزول سورہ مریم کے زمانے قریب ہی کا ہے۔ ممکن ہے کہ یہ بھرت جب شہ کے زمانے میں یا اس کے بعد نازل ہوئی ہو۔ بہر حال یہ امریقی ہے کہ حضرت عمرؓ کے قول اسلام سے پہلے یہ نازل ہو چکی تھی۔ {کیوں کہ اپنی بہن فاطمہ بنت خطابؓ کے گھر پر یہی سورہ طہ پڑھ کر وہ مسلمان ہوئے تھے۔} اور یہ بھرت جب شہ سے قوڑی مدت بعد ہی کا واقعہ ہے۔

موضوع و مبحث

سورہ کا آغاز اس طرح ہوتا ہے کہ آئے محمدؐ! قرآن تم پر کچھ اس لیے نازل نہیں کیا گیا ہے کہ خواہ مخواہ بیٹھے بٹھائے تم کو ایک مصیبت میں ڈال دیا جائے۔ تم سے یہ مطالبہ نہیں ہے کہ ہشت وھم لوگوں کے دلوں میں ایمان پیدا کر کے دکھاؤ۔ یہ تو بس ایک نصیحت اور یاد دہانی ہے تاکہ جس کے دل میں خدا کا خوف ہو وہ سن کر سیدھا ہو جائے۔

اس تہبید کے بعد یہاں یہ حضرت موسیٰ علیہ السلام کا قصہ چھیندیا گیا ہے۔ جس ماحول میں یہ قصہ سنایا گیا ہے، اس کے حالات سے مل جل کر یہاں مکہ سے کچھ اور با تیں کرتا نظر آتا ہے جو اس کے الفاظ سے نہیں بلکہ اس کے بین السطور سے ادا ہو رہی ہیں۔ اُن باتوں کی تشریح سے پہلے یہ بات اچھی طرح سمجھ لیجئے کہ عرب میں کثیر التحداد یہودیوں کی موجودگی اور اہل عرب پر یہودیوں کے علمی و ذہنی تقدیق کی وجہ سے، نیز روم اور جیش کی عیسائی سلطنتوں کے اثر سے بھی عربوں میں بالعموم حضرت موسیٰ علیہ السلام کو خدا کا نبی تسلیم کیا جاتا تھا۔ اس حقیقت کو نظر میں رکھنے کے بعد اب دیکھیے کہ وہ با تیں کیا ہیں جو اس قصہ کے بین السطور سے اہل مکہ کو جتنی گئی ہیں:

(۱) اللہ تعالیٰ کسی کو نبوت {کسی اعلان کے ساتھ} عطا نہیں کیا کرتا۔ نبوت تو جس کو بھی دی گئی ہے، کچھ اسی طرح بصینہ راز دی گئی ہے، جیسے حضرت موسیٰ علیہ السلام کو دی گئی تھی۔ اب تمہیں کیوں اس بات پر اچنچھا ہے کہ محمد ﷺ کیا یہی بنی بن کر تمہارے سامنے آگئے۔

(۲) جوبات آج محمد ﷺ پیش کر رہے ہیں (یعنی توحید اور آخرت) ٹھیک وہی بات منصب نبوت پر مقرر کرتے وقت اللہ تعالیٰ نے موسیٰ علیہ السلام کو سکھائی تھی۔

(۳) پھر جس طرح محمد ﷺ کو بغیر کسی سروسامان اور لا اشکر کے تن تھا قریش کے مقابلے میں دعوت حق کا علم بردار بنایا کر دیا گیا ہے، ٹھیک اسی طرح موسیٰ علیہ السلام بھی یہاں کیا یہی ایک اتنے بڑے کام پر مامور کر دیے گئے تھے کہ جا کر فرعون جیسے جبار بادشاہ کو سرکشی سے بازاں کی تلقین کریں۔ کوئی اشکران کے ساتھ بھی نہیں بھیجا گیا تھا۔

(۴) جو اعترافات اور شہادت اور الزامات اور مکروہ علم کے ہتھکنڈے اہل مکہ آج محمد ﷺ کے مقابلے میں استعمال کر رہے ہیں ان سے بڑھ چڑھ کر وہی سب ہتھیار فرعون نے مویٰ علیہ السلام کے مقابلے میں استعمال کیے تھے۔ پھر دیکھ لو کہ کس طرح وہ اپنی ساری تدبیروں میں ناکام ہوا اور آخراً خدا کوں غالب آکر رہا؟ اس سلسلہ میں خود مسلمانوں کو بھی ایک غیر ملفوظ تسلی دی گئی ہے کہ اپنی بے سر و سامانی {کے باوجود تمہیں غالب رہو گے}۔ اسی کے ساتھ مسلمانوں کے سامنے ساحر ان مصرا کا نمونہ بھی پیش کیا گیا ہے کہ جب حق ان پر منکشf ہو گیا تو وہ بے دھڑک اُس پر ایمان لے آئے اور پھر فرعون کے انتقام کا خوف انہیں بال برابر بھی ایمان کی راہ سے نہ ہٹا سکا۔

(۵) آخر میں بنی اسرائیل کی تاریخ سے ایک شہادت پیش کرتے ہوئے یہ بھی بتایا گیا ہے کہ دیوتاؤں اور معبدوں کے گھرے جانے کی ابتداء کس مضمکہ انگیر طریقے سے ہوا کرتی ہے اور یہ کہ خدا کے نبی اس گھناؤنی چیز کا نام و نشان تک باقی رہنے کے کبھی روادار نہیں ہوئے ہیں۔ پس آج اس شرک اور بُت پُست کی جو منالفت محمد ﷺ کر رہے ہیں وہ نبوت کی تاریخ میں کوئی پہلا واقعہ نہیں ہے۔

اس طرح قصہ مویٰ کے پیرائے میں اُن تمام معاملات پر روشنی ڈالی گئی ہے جو اُس وقت اُن کی اور نبی ﷺ کی باہمی کشمکش سے تعلق رکھتے تھے۔ اس کے بعد ایک مختصر وعظ کیا گیا ہے کہ بہر حال یہ قرآن ایک نصیحت اور یاد دہانی ہے۔ اس پر کان دھڑو گے تو اپنا ہی بھلا کرو گے۔ نہ مانو گے تو خود رہ انجام دیکھو گے۔

پھر آدم علیہ السلام کا قصہ بیان کر کے یہ بات سمجھائی گئی ہے کہ جس روشن پر تم لوگ جا رہے ہو یہ دراصل شیطان کی پیروی ہے۔ غلطی اور اس پر ہٹ اپنے پاؤں پر آپ کلہڑی مارنا ہے جس کا نقصان آدمی کو خود ہی بھگلتا پڑے گا، کسی دوسرے کا کچھ نہ بگڑے گا۔

آخر میں نبی ﷺ اور مسلمانوں کو سمجھایا گیا ہے کہ خدا کسی قوم کو اس کے کفر و انکار پر فوراً نہیں پکڑ لیتا بلکہ سنبھلنے کے لیے کافی مہلت دیتا ہے۔ الہذا اگر باؤ نہیں صبر کے ساتھ ان لوگوں کی زیادتیاں برداشت کرتے چلے جاؤ اور نصیحت کا حق ادا کرتے رہو۔ اسی سلسلے میں نماز کی تاکید کی گئی ہے تاکہ اہل ایمان میں صبر، تحمل، قناعت، رضا بہ قضا اور احتساب کی وہ صفات پیدا ہوں جو دعوتِ حق کی خدمت کے لیے مطلوب ہیں۔

۱۳۵ ﴿۲۰﴾ سُورَةُ طَهٌ مِّكْرِيَّةٌ (۳۵) رَّبُّكُمْ عَنْهَا ۸

بِسْمِ اللَّهِ الرَّحْمَنِ الرَّحِيمِ

طَهٌ۝ مَا أَنْزَلْنَا عَلَيْكَ الْقُرْآنَ لِتَشْقَى۝ لَا إِلَّا تَذَكَّرَةٌ۝ لِّمَنْ يَخْشَى۝ لَا تَنْزِيلًا مِّمَّنْ خَلَقَ الْأَرْضَ وَالسَّمَاوَاتِ الْعُلَى۝ الْرَّحْمَنُ عَلَى الْعَرْشِ اسْتَوَى۝ لَهُ مَا فِي السَّمَاوَاتِ وَمَا فِي الْأَرْضِ وَمَا يَبْنِيهِمَا وَمَا تَحْكُمُ التَّرَابِ۝ وَإِنْ تَجْهَرْ بِالْقَوْلِ فَإِنَّهُ يَعْلَمُ السِّرَّ وَآخْفَى۝ أَللَّهُ لَا إِلَهُ إِلَّا هُوَ۝ لَهُ الْأَسْمَاءُ

اللہ کے نام سے جو بے انتہا مہربان اور رحم فرمانے والا ہے۔

طاہ، ہم نے یہ قرآن تم پر اس لیے نازل نہیں کیا ہے کہ تم مصیبت میں پڑ جاؤ۔ یہ تو ایک یاد ہانی ہے ہر اس شخص کے لیے جو ذرے۔^[۱] نازل کیا گیا ہے اُس ذات کی طرف سے جس نے پیدا کیا ہے زمین کو اور بلند آسمانوں کو۔ وہ حُنْمَن (کائنات کے) تحتِ سلطنت پر جلوہ فرمائے۔^[۲] مالک ہے اُن سب چیزوں کا جو آسمانوں اور زمین میں ہیں اور جوز میں و آسمان کے درمیان ہیں اور جو مٹی کے نیچے ہیں۔ تم چاہے اپنی بات پکار کر کہو، وہ تو چکے سے کہی ہوئی بات بلکہ اس سے مخفی تربات بھی جانتا ہے۔^[۳] وہ اللہ ہے، اس کے سوا کوئی خدا نہیں، اس کے لیے بہترین نام ہیں۔^[۴]

[۱] {یعنی اے نبی، اس} قرآن کو نازل کر کے ہم کوئی آن ہونا کام تم سے نہیں لینا چاہتے۔ تمہارے پر دی خدمت نہیں کی گئی ہے کہ جو لوگ نہیں مانا چاہتے اُن کو منا کر چھوڑ اور جن کے دل ایمان کے لیے بند ہو چکے ہیں ان کے اندر ایمان اتنا کرہی رہو۔ یہ تو بس ایک تذکیرہ اور یاد ہانی ہے اور اس لیے تھیجی گئی ہے کہ جس کے دل میں خدا کا کچھ خوف ہو وہ اسے سن کر ہوش میں آجائے۔ اب اگر کچھ لوگ ایسے ہیں جنہیں خدا کا کچھ خوف نہیں، اور جنہیں اس کی کچھ پروانہیں کہ حق کیا ہے اور باطل کیا، ان کے پیچھے پڑنے کی تھیں کوئی ضرورت نہیں۔

[۲] یعنی پیدا کرنے کے بعد کہیں جا کر سو نہیں گیا ہے بلکہ آپ اپنے کارخانہ تخلیق کا سارا انتظام چلا رہا ہے، خود اس ناپیدا کنار سلطنت پر فرماس روائی کر رہا ہے، خالق ہی نہیں ہے بالفعل حکمران بھی ہے۔

[۳] یعنی کچھ ضروری نہیں ہے کہ جو ظلم و ستم پر اور تمہارے ساتھیوں پر ہو رہا ہے اس پر تم باہ از بلندی فریاد کرو۔ اللہ کو خوب معلوم ہے کہ تم پر کیا کیفیت گزر رہی ہے۔ وہ تمہارے دلوں کی پکارتک سن رہا ہے۔

[۴] یعنی وہ بہترین صفات کا مالک ہے۔

الْحُسْنِيٌّ وَهَلْ أَتَكَ حَدِيثُ مُوسَىٰ ۖ إِذْ رَا نَارًا فَقَالَ
لَا هُلِّهُ أُمْكِنُ شُوَّرًا إِنِّي أَنَسْتُ نَارًا عَلَىٰ أَتِيكُمْ مِّنْهَا بِقَبِيسٍ أَوْ
أَجْدُ عَلَىٰ التَّارِهَدَىٰ ۖ فَلَمَّا آتَهَا نُودِىٰ يَمْوُسِىٰ طِّإِنِّي
أَنَارَ شَبَكَ قَاحْلَعْ نَعْلَيْكَ ۖ إِنَّكَ بِالْوَادِ الْمُقَدَّسِ طُوَّىٰ ۖ
وَأَنَا أَخْتَرُكَ فَاسْتَمِعْ لِمَا يُوْحَىٰ ۖ إِنِّي أَنَا اللَّهُ لَا إِلَهَ إِلَّا
أَنَا فَاعْبُدُنِي لَا أَقِمُ الصَّلَاةَ لِذِكْرِي ۖ إِنَّ السَّاعَةَ أَتَيَةٌ أَكَادُ

اور تمہیں کچھ موسیٰ کی خبر بھی پہنچی ہے؟ جب کہ اس نے ایک آگ دیکھی^[۵] اور اپنے گھروالوں سے کہا کہ ”ذراثیرو، میں نے ایک آگ دیکھی ہے۔ شاید کہ تمہارے لیے ایک آدھ انگارا لے آؤں، یا اس آگ پر مجھے (راستے کے متعلق) کوئی رہنمائی مل جائے۔“^[۶] وہاں پہنچا تو پکارا گیا ”امے موسیٰ! میں ہی تیرارب ہوں، جوتیاں اُتار دے۔“^[۷] تو وادی مقدس طوی^[۸] میں ہے اور میں نے تجوہ کوچن لیا ہے، سن جو کچھ وحی کیا جاتا ہے۔ میں ہی اللہ ہوں، میرے سوا کوئی خدا نہیں ہے، پس تو میری بندگی کراور میری یاد کے لیے نماز قائم کر۔^[۹] قیامت کی گھڑی ضرور آنے والی ہے۔

[۵] یہ اس وقت کا تصدیق ہے جب حضرت موسیٰ علیہ السلام چند سال مدد میں میں جلاوطنی کی زندگی گزارنے کے بعد اپنی بیوی کو (جن سے مدد میں ہی میں شادی ہوئی تھی) لے کر مصر کی طرف واپس جا رہے تھے۔

[۶] ایسا محسوس ہوتا ہے کہ یہ رات کا وقت اور جاڑے کا زمان تھا۔ حضرت موسیٰ جزیرہ نماۓ سینا کے جنوبی علاقے سے گزر رہے تھے۔ دور سے ایک آگ دیکھ کر انہوں نے خیال کیا کہ یا توہاں سے تھوڑی سی آگ مل جائے گی تاکہ بال بچوں کو رات بھر گرم رکھنے کا بندوبست ہو جائے، یا کام از کام وہاں سے یہ پتھر جعل جائے گا کہ آگے راستہ کدر ہے۔ خیال کیا تھا دنیا کا راستہ ملے کا، اور وہاں مل گیا عقبی کا راستہ۔

[۷] غالباً اسی واقعہ کی وجہ سے یہود یوں میں یہ شرعی مسئلہ ہن گیا کہ جوتے پہنچنے ہوئے نماز پڑھنا جائز نہیں ہے۔ نبی ﷺ نے اس غلط نہیں کو رفع کرنے کے لیے فرمایا خالفو الیہود فانہم لاصَّلُونَ فِي نَعَالِهِمْ وَلَا خَفَافِهِمْ ”یہود یوں کے خلاف عمل کرو۔ کیونکہ وہ جوتے اور پتھرے کے موزے پہن کر نماز نہیں پڑھتے“ (ابوداؤد)۔ اس کا یہ مطلب نہیں ہے کہ ضرور جوتے ہی پہن کر نماز پڑھنی چاہیے، بلکہ مطلب یہ ہے کہ ایسا کرنا جائز ہے، اس لیے دونوں طرح عمل کرو۔ اس سلسلے میں یہ امر قابل ذکر ہے کہ مسجد نبوی میں چٹائی تک کا فرش نہ تھا، بلکہ کنکریاں بھی ہوئی تھیں۔ لہذا {اس حدیث سے اور اسی طرح کی دوسری} احادیث سے استدلال کر کے اگر کوئی شخص آج کی مسجدوں کے فرش پر جوتے لے جانا چاہے تو یہ صحیح نہ ہوگا۔ البتہ گھاس پر یا کھلے میدان میں جوتے پہنچنے پہنچنے نماز پڑھ سکتے ہیں۔ رہے وہ لوگ جو میدان میں نماز جنازہ پڑھتے وقت بھی جوتے اتارنے پر اصرار کرتے ہیں، وہ دراصل احکام سے ناواقف ہیں۔

[۸] عام خیال یہ ہے کہ ”طوی“ اس وادی کا نام تھا۔ مگر بعض مفسرین نے ”وادی مقدس طوی“ کا یہ مطلب بھی بیان کیا ہے کہ ”وہ وادی جو ایک ساعت کے لیے مقدس کر دی گئی ہے۔“

[۹] یہاں یہ اصلی غرض پر روشنی ڈالی گئی ہے کہ آدمی خدا سے غافل نہ ہو جائے۔ {اس غفلت سے محفوظ رہنے} اور خدا سے

أَخْفِيهَا لِتُجْزِي كُلَّ نَفْسٍ بِمَا تَسْعَى ۝ فَلَا يَصْدِنَكَ عَنْهَا مَنْ لَا
يُؤْمِنُ بِهَا وَاتَّبَعَ هَوْلَهُ قَتَرْدَى ۝ وَمَا تِلْكَ بِيَمِينِكَ يَهُوسِى ۝
قَالَ هِيَ عَصَىٰ حَتَّىٰ كُوَاعِدُهَا وَأَهْشَىٰ بِهَا عَلَىٰ غَنِيمَىٰ وَلِيَفِيهَا
مَارِبُٰ أُخْرَى ۝ قَالَ أَلْقَهَا يَمُوسِى ۝ فَالْقَهَا فَإِذَا هِيَ حَيَةٌ ۝

میں اس کا وقت مخفی رکھنا چاہتا ہوں، تاکہ ہر تنفس اپنی سمع کے مطابق بدلے پائے۔ [۱۰] پس کوئی ایسا شخص جو اس پر ایمان نہیںلاتا اور اپنی خواہش نفس کا بندہ بن گیا ہے تجھ کو اس گھڑی کی فکر سے نہ روک دے، ورنہ تو ہلاکت میں پڑ جائے گا۔ اور اے موسیٰ، یہ تیرے ہاتھ میں کیا ہے؟“ موسیٰ نے جواب دیا ”یہ میری لاٹھی ہے، اس پر ٹیک لگا کر چلتا ہوں، اس سے اپنی بکریوں کے لیے پستے جھاڑاتا ہوں، اور بھی بہت سے کام ہیں جو اس سے لیتا ہوں۔“ فرمایا ”پھینک دے اس کو موسیٰ۔“ اس نے پھینک دیا اور یکا یک وہ ایک سانپ تھی جو دوڑ رہا تھا۔

آدمی کا تعلق جوڑے رکھنے کا سب سے بڑا ذریعہ نماز ہے جو ہر روز کئی بار آدمی کو دنیا کے ہنگاموں سے ہٹا کر خدا کی طرف لے جاتی ہے۔ بعض لوگوں نے اس کا یہ مطلب بھی لیا ہے کہ نماز قائم کرتا کہ میں تجھے یاد کروں، جیسا کہ دوسری جگہ فرمایا فاذ کُرُونیٰ اذْكُرْنُمْ، ”مجھے یاد کرو، میں تمہیں یاد رکھوں گا۔“

ضمناً اس آیت سے یہ مسئلہ بھی نکلتا ہے کہ جس شخص کو بھول لاقن ہو جائے اسے جب بھی یاد آئے نماز ادا کر لینے چاہیے۔ حدیث میں حضرت انسؓ سے مروی ہے کہ حضور نے فرمایا: من نسی صلاة فليصلها اذا ذكرها لا كفاراً قدلها الذاذك ”جو شخص کسی وقت کی نماز بھول گیا ہو اسے چاہیے کہ جب یاد آئے ادا کر لے، اس کے سوا اس کا کوئی کفارہ نہیں ہے۔“ (بخاری، مسلم، احمد)

[۱۰] توحید کے بعد انہی تعلیمات کی دوسری حقیقت آخرت ہے۔ یہاں نہ صرف اس حقیقت کو بیان کیا گیا ہے بلکہ اس کے مقصد پر بھی روشنی ڈالی گئی ہے۔ یہ ساعت منتظرہ اس لیے آئے گی کہ ہر شخص نے دنیا میں جو سعی کی ہے اس کا بدلہ آخرت میں پائے۔ اور اس کے وقت مخفی بھی اس لیے رکھا گیا ہے کہ آزمائش کا مدعا پورا ہو سکے۔ جسے عاقبت کی کچھ فکر ہو اس کو ہر وقت اس گھڑی کا کھٹکا گار ہے اور یہ کھٹکا اسے بے راہ روی سے بچاتا رہے۔ اور جو دنیا میں گم رہنا چاہتا ہو وہ اس خیال میں مگن رہے کہ قیامت ابھی کہیں دور دور بھی آتی نظر نہیں آتی۔

[۱۱] یہ سوال طلب علم کے لیے نہ تھا۔ یہ اللہ تعالیٰ کو کبھی معلوم تھا کہ موسیٰ کے ہاتھ میں لاٹھی ہے۔ پوچھنے سے مقصود یہ تھا کہ لاٹھی کا لاٹھی ہونا حضرت موسیٰ کے ذہن میں اچھی طرح متحضر ہو جائے اور پھر وہ اللہ کی قدرت کا کر شمہد یکھیں۔

[۱۲] اگرچہ جواب میں صرف اتنا کہہ دینا کافی تھا کہ حضور یہ لاٹھی ہے، مگر حضرت موسیٰ نے اس سوال کا جواب دیا وہ ان کی اس وقت کی قلبی کیفیت کا ایک دلچسپ نشہ پیش کرتا ہے۔ قاعدے کی بات ہے کہ جب آدمی کو کسی بہت بڑی شخصیت سے بات کرنے کا موقع مل جاتا ہے تو وہ اپنی بات کو طول دینے کی کوشش کرتا ہے تاکہ اُسے زیادہ دریتک اُس کے ساتھ ہم کلامی کا شرف حاصل رہے۔

تَسْعِيٌ ﴿٦﴾ قَالَ خُذْهَا وَلَا تَخْفُ وَقْفَةً سَنِيدُهَا سِيرَتَهَا الْأُولَىٰ^{۱۳}
 وَاضْمُمْ يَدَكَ إِلَى جَنَاحِكَ تَخْرُجُ بِيَضَاءٍ مِّنْ غَيْرِ سُوْءٍ أَيْهَ^{۱۴}
 أُخْرَىٰ^{۱۵} لِتُرِيكَ مِنْ أَيْتَنَا الْكَبْرَىٰ^{۱۶} إِذْ هُبَ إِلَى فِرْعَوْنَ
 إِنَّهُ طَغَىٰ^{۱۷} قَالَ رَبِّ اشْرَحْ لِي صَدْرِي^{۱۸} وَيَسِّرْ لِي أَمْرِي^{۱۹} لِ^{۲۰}
 وَاحْلُّ عُقْدَةً مِّنْ لِسَانِي^{۲۱} يَفْهُوْ أَقْوَلِي^{۲۲} وَاجْعَلْ لِي وَزِيرًا

فرمایا ”پکڑ لے اس کو اور ڈرنیں، ہم اسے پھرو یا ہی کر دیں گے جیسی یہ تھی۔ اور ذرا اپنا ہاتھ اپنی بغل میں دبا، چمکتا ہوا نکلا گا بغیر کسی تکلیف^[۱۳] کے۔ یہ دوسرا نشانی ہے۔ اس لیے کہ ہم تجھے اپنی بڑی نشانیاں دکھانے والے ہیں۔ اب تو فرعون کے پاس جا، وہ سرکش ہو گیا ہے۔“^{۱۴}

موئی نے عرض کیا ”پورا دگار، میرا سینہ کھول دے^[۱۵]، اور میرے کام کو میرے لیے آسان کر دے اور میری زبان کی گرہ سبلحادے تاکہ لوگ میری بات سمجھ سکیں^[۱۶]، اور میرے لیے میرے اپنے کنبے سے ایک وزیر

[۱۳] یعنی روشن ایسا ہو گا جیسے سورج ہو، مگر تمہیں اس سے کوئی تکلیف نہ ہوگی۔ باہمیل میں یہ بیضا کی ایک اور ہی تعبیر کی گئی ہے جو دہاں سے نکل کر ہمارے ہاں کی تفسیروں میں بھی روایت پائی گئی۔ وہ یہ کہ حضرت موئی نے جب بغل میں ہاتھ ڈال کر باہر نکلا تو پورا ہاتھ برص کے مریض کی طرح سفید تھا، پھر جب دوبارہ اسے بغل میں رکھا تو وہ اصلی حالت پر آگئا۔ یہی تعبیر اس مجھزے کی تتمود میں بھی بیان کی گئی ہے اور اس کی حکمت یہ بتائی گئی ہے کہ فرعون کو برص کی بیماری تھی جسے وہ چھپائے ہوئے تھے، اس لیے اس کے سامنے یہ مجھہ پیش کیا گیا کہ دیکھ یوں آنا فانا برص کا مرض بیدا بھی ہوتا ہے اور کافور بھی ہو جاتا ہے۔ لیکن اذل تو ذوق سلیم اس سے ابا کرتا ہے کہ کسی بھی کو برص کا مجھزہ دے کر ایک پادشاہ کے دربار میں بھیجا جائے۔ دوسرے اگر فرعون کو خونی طور پر برص کی بیماری تھی تو یہ بیضا صرف اس کی ذات کے لیے مجھہ ہو سکتا تھا، اس کے دربار یوں پر اس مجھزے کا کیا رعب طاری ہوتا۔ لہذا صحیح بات وہی ہے جو ہم نے اوپر بیان کی کہ اس کے ہاتھ میں سورج کی سی چمک پیدا ہو جاتی تھی جسے دیکھ کر آنکھیں خیرہ ہو جاتیں۔ قدیم مفسرین میں سے بھی ہمتوں نے اس کے بھی معنی لیے ہیں۔

[۱۴] یعنی میرے دل میں اس منصب عظیم کو سنبھالنے کی بہت پیدا کر دے۔ اور میرا حوصلہ بڑھادے۔ چونکہ یہ ایک بہت بڑا کام حضرت موئی کے پرد کیا جا رہا تھا جس کے لیے بڑے دل گردے کی ضرورت تھی، اس لیے آپ نے دعا کی کہ مجھے وہ صبر، وہ ثبات، وہ تحمل وہ بے خوفی اور وہ غرم عطا کر جو اس کے لیے درکار ہے۔

[۱۵] باہمیل میں اس کی جو تشریح بیان ہوئی ہے وہ یہ ہے کہ حضرت موئی نے عرض کیا ”اے خداوند، میں فتح نہیں ہوں نہ پہلے ہی تھا اور نہ جب سے تو نے اپنے بندے سے کلام کیا۔ بلکہ رُک کر بولتے ہوں اور میری زبان کند ہے“ (خروج ۱۰:۳)۔ مگر تتمود میں اس کا ایک لمبا چوڑا حصہ بیان ہوا ہے۔ اس میں یہ ذکر ہے کہ بچپن میں جب حضرت موئی فرعون کے گھر پر ورش پا رہے تھے، ایک روز انہوں نے فرعون کے سر کا تاج اتار کر اپنے سر پر رکھ لیا۔ اس پر یہ سوال پیدا ہوا کہ اس پچھے نے یہ کام بالارادہ کیا ہے یا یہ محض طفلانہ فعل ہے۔ آخر کار یہ تجویز کیا گیا کہ پچھے کے سامنے سونا اور آگ دونوں ساتھ رکھے جائیں۔ چنانچہ دونوں چیزیں لاکر سامنے رکھی گئیں اور

مِنْ أَهْلِيٌ لَّا هُرُونَ أَخِيٌ لَا شَدِّدِيٌّ أَزْرِيٌ لَّا أَشْرِكُهُ فِيٰ
أَمْرِيٌ لَّا كُنْ سَبِّحَكَ كَثِيرًا لَّا وَنَذَرَكَ كَثِيرًا لَّا إِنَّكَ كُنْتَ
إِنَّكَ كُنْتَ بِنَابَصِيرًا لَّا قَالَ قَدْ أُوتِينَتْ سُوْلَكَ يَهُوسِيٌ لَّا وَلَقَدْ مَنَّا
عَلَيْكَ مَرَّةً أُخْرَى لَّا إِذْ أُوحِيَنَا إِلَيْكَ مَا يُفْحَى لَّا

[۱۶] مقرر کردے۔ ہارون، جو میرا بھائی ہے۔ اُس کے ذریعہ سے میرا ہاتھ مضبوط کراور اس کو میرے کام میں شریک کر دے، تاکہ ہم خوب تیری پا کی بیان کریں اور خوب تیرا چڑکریں۔ تو ہمیشہ ہمارے حال پر نگران رہا ہے۔، فرمایا ”” دیا گیا جو تو نے ماں گا آئے موی، ہم نے پھر ایک مرتبہ تجھ پر احسان کیا۔“ [۱۷] یاد کروہ وقت جب کہ ہم نے تیری ماں کو اشارہ کیا، ایسا اشارہ جو وہی کے ذریعہ سے ہی کیا جاتا ہے کہ

حضرت موسیٰ نے اٹھا کر آگ منہ میں رکھی۔ اس طرح ان کی جان تو نئی گئی، مگر زبان میں ہمیشہ کے لیے لکنت پڑ گئی۔

یہی قصہ اسرائیلی روایات سے منتقل ہو کر ہمارے ہاں کی تفسیروں میں بھی رواج پا گیا۔ لیکن عقل اسے ماننے سے انکار کرتی ہے۔ اس لیے کہ اگر بچے نے آگ پر ہاتھ مارا بھی ہو تو یہ کسی طرح ممکن نہیں ہے کہ وہ انگارے کو اٹھا کر منہ میں لے جاسکے۔ پچھلے آگ کی جلن محوس کرتے ہی ہاتھ کھینچ لیتا ہے۔ منہ میں لے جانے کی نوبت ہی کہاں آسکتی ہے؟ قرآن کے الفاظ سے جوابات ہماری سمجھ میں آتی ہے وہ یہ ہے کہ حضرت موسیٰ علیہ السلام اپنے اندر خطابت کی صلاحیت نہ پاتے تھے اور ان کو اندیشہ لاحق تھا کہ نبوت کے فرائض ادا کرنے کے لیے اگر تقریری کی ضرورت بھی پیش آئی (جس کا نہیں اُس وقت تک اتفاق نہ ہوا تھا) تو ان کی طبیعت کی جھک مانع ہو جائے گی۔ اس لیے انہوں نے دعا فرمائی کہ یا اللہ میری زبان کی گردھ کھول دے تاکہ میں اچھی طرح اپنی بات لوگوں کو سمجھاسکوں۔ یہی چیز تھی جس کا فرعون نے ایک مرتبہ ان کو طعنہ دیا کہ ”یہ شخص تو اپنی بات بھی پوری طرح بیان نہیں کر سکتا“ لا یکادیبیین۔ (الوخرف: ۵۲) اور یہی کمزوری تھی جس کو محوس کر کے حضرت موسیٰ نے اپنے بڑے بھائی حضرت ہارون کو مدگار کے طور پر مانگا۔ سورہ فصل میں ان کا یہ قول نقل کیا گیا ہے وَأَخْيَ هَرُونُ هُوَ أَفْصَحُ مِنِي لِسَانًا فَازْسَلْهُ مَعْنَى رِدًا ”” میرا بھائی ہارون مجھ سے زیادہ زبان آور ہے، اُس کو میرے ساتھ مدگار کے طور پر بھیج۔“ آگے چل کر معلوم ہوتا ہے کہ حضرت موسیٰ کی یہ کمزوری دور ہو گئی تھی اور وہ خوب زور دار تقریر کرنے لگتے تھے، چنانچہ قرآن میں اور باعثیل میں ان کی بعد کے دو تقریریں آئی ہیں وہ کمال فصاحت و طلاقتِ سانی کی شہادت دیتی ہیں۔ یہ بات عقل کے خلاف ہے کہ اللہ تعالیٰ کسی بھلکل یا تو تلے آدمی کو اپنا رسول مقرر فرمائے۔ رسول ہمیشہ شکل، صورت، شخصیت اور صلاحیتوں کے لحاظ سے بہترین لوگ ہوئے ہیں جن کے ظاہر و باطن کا ہر پہلو دلوں اور نگاہوں کو متاثر کرنے والا ہوتا تھا کوئی رسول ایسے عیب کے ساتھ نہیں بھیجا گیا اور نہیں بھیجا جا سکتا تھا جس کی بنا پر وہ لوگوں میں مضمکہ بن جائے یا حقارت کی نگاہ سے دیکھا جائے۔

[۱۶] باعثیل کی روایت کے مطابق حضرت ہارون موسیٰ سے تین برس بڑے تھے۔ (خروج: ۷:۷)

[۱۷] اس کے بعد اللہ تعالیٰ حضرت موسیٰ کو ایک ایک کر کے وہ احسانات یاد دلاتا ہے جو پیدائش کے وقت سے لے کر اس وقت تک اس نے ان پر کیے تھے۔ ان واقعات کی تفصیل سورہ قصص میں بیان ہوئی ہے۔ یہاں صرف اشارات کیے گئے ہیں، جن سے مقصود حضرت موسیٰ کو یہ احساس دلانا ہے کہ تم اُسی کام کے لیے پیدا کیے گئے ہو اور اُسی کام کے لیے آج تک خاص طور پر سرکاری نگرانی میں پروش پاتے رہے ہو جس پر اب تمہیں مامور کیا جا رہا ہے۔

أَنْ أَقْذِرْ فِيهِ فِي التَّابُوتِ فَاقْذِرْ فِيهِ فِي الْيَمِّ فَلَيُلْقِيْهِ الْيَمُّ
 بِالسَّاحِلِ يَا خُذْهُ عَدْ وَقِيْ وَعْدَوَلَهُ وَالْقَيْتُ عَلَيْكَ مَحَبَّةً
 مَقْبِيْهَ وَلِتُصْنَعَ عَلَى عَيْنِيْ فَإِذْ تَمِشِّيْ أُخْتَكَ فَتَقُولُ هَلْ
 أَدْلُكْمُ عَلَى مَنْ يَكْفُلْهُ فَرَجَعْنَكَ إِلَى آمِكَ كَيْ تَقْرَعْيْهَا وَلَا
 تَحْزَنْ هَوْ قَتَلْتَ نَفْسًا فَنَجَّيْنَكَ مِنَ الْغَمِّ وَقَتَلْتَكَ فَتُوْنَاهَ
 فَلَيُثْلِثَ سِنِينَ فِيْ أَهْلِ مَدْيَنَ لَتَمْ حَجَّتَ عَلَى قَدَرِ رِيمُوسِيٍّ ③
 وَاصْطَنَعْتَكَ لِنَفْسِيْ ④ إِذْ هَبَّ أَنْتَ وَأَخْوَكَ بِيَأْتِيْ وَلَا تَنِيَا فِي
 ذَكْرِيْ ⑤ إِذْ هَبَّا إِلَى فِرْعَوْنَ إِلَهَ طَغَى ⑥ فَقَوْلَاهُ قَوْلَاهُ لَيْنَا
 لَعْلَةً يَتَذَكَّرَا وَيَخْشِيْ ⑦ قَالَا رَبَّنَا إِنَّا نَخَافُ أَنْ يَقْرُطَ عَلَيْنَا

اس بچے کو صندوق میں رکھ دے اور صندوق کو دریا میں چھوڑ دے۔ دریا سے ساحل پر پھینک دے گا اور اسے میرا شن اور اس بچے کا دشمن اٹھا لے گا۔ میں نے اپنی طرف سے تجھ پر محبت طاری کر دی اور ایسا انتظام کیا کہ تو میری گنگرانی میں پالا جائے۔ یاد کر جب کہ تیری بہن چل رہی تھی، پھر جا کر کہتی ہے، ”میں تمہیں اُس کا پتہ دوں جو اس بچے کی پروش اچھی طرح کرے؟“ [۱۷] اس طرح ہم نے تجھے پھر تیری بہن کے پاس پہنچا دیا تاکہ اُس کی آنکھ ٹھنڈی رہے اور وہ رنجیدہ نہ ہو۔ اور (یہ بھی یاد کر کر) تو نے ایک شخص کو قتل کر دیا تھا، ہم نے تجھے اس پھندے سے نکلا اور تجھے مختلف آزمائشوں سے گزار اور تو مدد میں کے لوگوں میں کئی سال ٹھیرا رہا۔ پھر اب ٹھیک اپنے وقت پر تو آ گیا ہے۔ اے موی میں نے تجھ کو اپنے کام کا بنا لیا ہے۔ جا تو اور تیرا بھائی میری نشانیوں کے ساتھ۔ اور دیکھو، تم میری یاد میں تقدیر نہ کرنا۔ جاؤ تم دونوں فرعون کے پاس کہ وہ سرکش ہو گیا ہے۔ اس سے نرمی کے ساتھ بات کرنا، شاید کہ وہ نصیحت قبول کرے یا ڈر جائے۔ [۱۸] دونوں نے ”پروردگار، ہمیں اندیشہ ہے کہ وہ ہم پر زیادتی کرے گا“

[۱۷] الف] یعنی دریا کے کنارے ٹوکری کے ساتھ چل رہی تھی پھر جب فرعون کے گھر والوں نے بچے کو واٹھا لیا اور وہاں اس کے لیے اتا کی ضرورت ہوئی تو حضرت موسیٰ کی بہن نے جا کر ان سے یہ بات کہی۔

[۱۸] آدمی کے راہ راست پر آنے کی دو ہی شکلیں ہیں۔ یا تو وہ تفہیم و تلقین سے مطمئن ہو کر صحیح راستہ اختیار کر لیتا ہے، یا پھر بے انجام سے ڈر کر سیدھا ہو جاتا ہے۔

[۱۸] الف] معلوم ہوتا ہے کہ یہ اس وقت کی بات ہے جب حضرت موسیٰ مصر پہنچ گئے اور حضرت بارون عملاء ان کے شریک کار ہو گئے۔ اس وقت فرعون کے پاس جانے سے پہلے دونوں نے اللہ تعالیٰ کے حضور یہ گزارش کی ہوگی۔

۱۵) اَوَّلْ نَيْطُغْنِي ﴿ قَالَ لَا تَخَافْ أَنْتَنِي مَعْكُمَاً أَسْمَعُ وَأَرِي ﴾
 فَاتِيهٌ فَقُولَاً إِنَّا رَسُولًا رَّبِّكَ فَارْسِلْ مَعَنَا بَنِي اِسْرَاءِيلَ لَا
 وَلَا تُعَذِّبْهُمْ قَدْ جِئْنَاهُ بِاِيمَانِ رَبِّكَ وَالسَّلَامُ عَلَى مَنْ
 اتَّبَعَ الْهُدَىٰ ﴿ إِنَّا قَدْ أُوحِيَ إِلَيْنَا أَنَّ الْعَذَابَ عَلَى مَنْ كَذَّبَ
 وَتَوَثِّي ﴾ قَالَ فَمَنْ رَبِّكُمَا يَوْمُ سَمِيٍّ ﴿ قَالَ رَبُّنَا اللَّهُ تَعَالَى أَعْظَى

یا پل پڑے گا۔ ”فرمایا“ ڈرمومت، میں تمہارے ساتھ ہوں، سب کچھ سن رہا ہوں اور دیکھ رہا ہوں۔ جاؤ اس کے پاس اور کہو کہ ہم تیرے رب کے فرستادے ہیں، بنی اسرائیل کو ہمارے ساتھ جانے کے لیے چھوڑ دے اور ان کو تکلیف نہ دے۔ ہم تیرے پاس تیرے رب کی نشانی لے کر آئے ہیں اور سلامتی ہے اُس کے لیے جو راہ راست کی پیروی کرے۔ ہم کو وحی سے بتایا گیا ہے کہ عذاب ہے اُس کے لیے جو جھٹائے اور منہ موڑے۔^[۱۹]

فرعون نے کہا ”اچھا، تو پھر تم دونوں کا رب کون ہے اے موسیٰ؟“ موسیٰ نے جواب دیا ”ہمارا رب^[۲۰]

[۱۹] اس واقعہ کو باہمیل اور تعمود میں جس طرح بیان کیا گیا ہے اسے بھی ایک نظر دیکھ لجھے تاکہ اندازہ ہو کہ قرآن مجید انیا علیہم السلام کا ذکر کس شان سے کرتا ہے اور بنی اسرائیل کی روایات میں ان کی کیسی تصویر پیش کی گئی ہے۔ باہمیل کا بیان ہے کہ پہلی مرتبہ جب خدا نے موسیٰ سے کہا کہ ”اب میں تھجھ فرعون کے پاس بھیجا ہوں کہ تو میری قوم بنی اسرائیل کو مصر سے نکال لائے“ تو حضرت موسیٰ نے جواب میں کہا ”میں کون ہوں جو فرعون کے پاس جاؤں اور بنی اسرائیل کو مصر سے نکال لاؤں۔“ پھر خدا نے حضرت موسیٰ کو بہت کچھ سمجھایا، ان کی ڈھارس بندھائی، مجرے عطا کیے، مگر حضرت موسیٰ نے پھر کہا تو یہی کہا کہ ”اے خداوند، میں تیری منت کرتا ہوں کسی اور کے ہاتھ سے جسے تو چاہے یہ پیغام بھیج،“ (خروج ۳۷) تلمود کی روایت اس سے بھی چند قدم آگے جاتی ہے۔ اس کا بیان یہ ہے کہ اللہ تعالیٰ اور حضرت موسیٰ کے درمیان سات دن تک اسی بات پر روکدہ ہوتی رہی۔ اس پر خدا ناراض ہو گیا اور اس نے رسالت میں ان کے ساتھ ہارون کو شریک کر دیا اور موسیٰ کی اولاد کو محروم کر کے کہانت کا منصب ہارون کی اولاد کو دے دیا۔ یہ کتابیں ہیں جن کے متعلق بے شرم لوگ کہتے ہیں کہ قرآن میں ان سے یہ نقش نقل کر لیے گئے ہیں۔

[۲۰] اب اس وقت کا قصہ شروع ہوتا ہے جب دونوں بھائی فرعون کے ہاں پہنچ۔ یہاں قصہ کی ان تفصیلات کو چھوڑ دیا گیا ہے کہ حضرت موسیٰ کس طرح فرعون کے پاس پہنچے اور کس طرح اپنی دعوت اس کے سامنے پیش کی۔

فرعون کے متعلق ضروری معلومات کے لیے ملاحظہ ہو والا عرف، حاشیہ ۸۵۔

[۲۱] دونوں بھائیوں میں سے اصل صاحب دعوت چونکہ موسیٰ علیہ السلام تھے اس لیے فرعون نے انہی کو مخاطب کیا۔ فرعون کے اس سوال کا منشاء یہ تھا کہ تم دونوں کے رب بنا بیٹھے ہو، مصر اور اہل مصر کا رب تو میں ہوں۔ سورہ نازعات میں اس کا یہ قول نقل کیا گیا ہے کہ اَنَا رَبُّكُمُ الْأَعْلَىٰ ”اے اہل مصر، تمہارا رب اعلیٰ میں ہوں۔“ سورہ زُخْرُف میں وہ بھرے دربار کو مخاطب کر کے کہتا ہے، ”اے قوم، کیا مصر کی بادشاہی میری نہیں ہے؟ اور یہ نہیں میرے نیچے نہیں بہرہی ہیں؟“ (آیت ۱۵) سورہ شراء میں وہ

**كُلَّ شَيْءٍ إِخْلُقَهُ شُرَّهُدٌ ۚ قَالَ فَهَا بَالْقُرُونُ الْأُولَى ۖ
قَالَ عِلْمُهَا عِنْدَ رَبِّيٍّ فِي كِتَابٍ لَا يَضُلُّ رَبِّيٌّ وَلَا يَسْئِي ۚ نَّالَذِي**

[۲۴] وہ ہے جس نے ہر چیز کو اس کی ساخت بخشی، پھر اس کو راستہ بتایا۔ [۲۳] ”فرعون بولا“ اور پہلے جو نسلیں گزر چکی ہیں ان کی پھر کیا حالات تھیں؟ [۲۴] موسیٰ نے کہا ”اس کا علم میرے رب کے پاس ایک نو شتے میں محفوظ ہے۔ میرا رب نہ چوکتا ہے نہ بھولتا ہے“ [۲۵]

حضرت موسیٰ کو ڈانٹ کر کہتا ہے، ”اگر تو نے میرے سو اکی کو والا بنا یا تیار کر کر تجھے جبل بیٹھج دوں گا۔“ (آیت ۲۹) اس کا یہ مطلب نہیں ہے کہ فرعون اپنی قوم کا واحد مجبود تھا اور وہاں اس کے سوا اکی کی پرستش نہ ہوتی تھی۔ یہ بات پہلے گزر چکی ہے کہ فرعون خود سورج دیوتا (رع یاراع) کے اوٹار کی حیثیت سے بادشاہی کا استحقاق جتنا تھا، اور یہ بات بھی مصر کی تاریخ سے ثابت ہے کہ اس قوم کے مذہب میں بہت سے دیوتاؤں اور دیویوں کی عبادت ہوتی تھی۔ اس لیے فرعون کا دعویٰ ”واحد مرکز پرستش“ ہونے کا ان تھا، بلکہ وہ عملہ مصر کی اور نظریے کے اعتبار سے دراصل پوری نوع انسان کی سیاسی ربو بیت و خداوندی کا مدعی تھا اور یہ یمانے کے لیے تیار نہ تھا کہ اس کے اوپر کوئی دوسری ہستی فرمان روا ہو جس کا نمائندہ آ کر اسے ایک حکم دے اور اس کی اطاعت کا مطالبہ اس سے کرے۔ (مزید تشریح کے لیے ملاحظہ ہو والقصص، حاشیہ ۵۳)

[۲۲] یعنی ہم ہر معنی میں صرف اس کو رب مانتے ہیں۔ پروردگار، آقا، مالک، حاکم، سب کچھ ہمارے نزدیک ہی ہے۔ کسی معنی میں بھی اس کے سوا کوئی دوسرے رب نہیں تسلیم نہیں ہے۔

[۲۳] یعنی دنیا کی ہر شے جبی کچھ بھی بنی ہوئی ہے، اُسی کے بنا نے سے بنی ہے۔ پھر اس نے ایسا نہیں کیا کہ ہر چیز کو اس کو مخصوص بناوٹ دے کر یوں ہی چھوڑ دیا ہو۔ بلکہ اس کے بعد وہی ان سب چیزوں کی رہنمائی بھی کرتا ہے۔ دنیا کی کوئی چیز اسی نہیں ہے جسے اپنی ساخت سے کام لیتے اور اپنے مقصود تخلیق کو پورا کرنے کا طریقہ اس نے نہ سکھایا ہو۔ کان کو سننا اور آنکھ کو دیکھنا اُسی نے سکھایا ہے۔ مجھلی کو تینرا اور چیزیا کو اُڑنا اسی کی تعلیم سے آیا ہے۔ درخت کو پھل پھول دینے اور زمین کو بنا تاتاں اگانے کی ہدایت اسی نے دی ہے۔ غرض وہ ساری کائنات اور اس کی ہر چیز کا صرف خالق ہی نہیں، ہادی اور معلم بھی ہے۔

اس بے نظیر جامع و مختصر جملے میں حضرت موسیٰ نے صرف یہی نہیں بتایا کہ ان کا رب کون ہے، بلکہ یہ بھی بتادیا کہ وہ کیوں رب ہے اور کس لیے اس کے سوا اکی اور کو رب نہیں مانا جاسکتا۔

مزید برال، اسی ذرائعے فقرے میں حضرت موسیٰ نے اشارت اسالت کی دلیل بھی پیش کر دی جس کے مانے سے فرعون کو انکار تھا۔ ان کی دلیل میں یہ اشارہ پایا جاتا ہے کہ خدا جو تمام کائنات کا ہادی ہے، اور جو ہر چیز کو اس کی حالت اور ضرورت کے مطابق ہدایت دے رہا ہے، اس کے عالمگیر منصب ہدایت کا لازمی تقاضا یہ ہے کہ وہ انسان کی شعوری زندگی کے لیے بھی رہنمائی کا انتظام کرے۔

[۲۴] یعنی اگر باتیں یہی ہے کہ جس نے ہر چیز کو اس کی ساخت بخشی اور زندگی میں کام کرنے کا راستہ بتایا اس کے سوا کوئی دوسرے رب نہیں ہے، تو یہ ہم سب کے باپ دادا جو صد بابر سے نسل درسل دوسرے ارباب کی بندگی کرتے چلے آ رہے ہیں، ان کی تمہارے نزدیک کیا پوزیشن ہے؟ کیا وہ سب گمراہ تھے؟ کیا وہ سب عذاب کے سخت تھے؟ ہو سکتا ہے کہ فرعون نے یہ جواب بر بنائے جہالت دیا ہو اور ہو سکتا ہے کہ بر بنائے شرارت۔ اور یہ بھی ممکن ہے کہ اس میں دوفوں با تین شال ہوں۔

[۲۵] یہ ایک نہایت ہی حکیمانہ جواب ہے جو حضرت موسیٰ نے اس وقت دیا اور اس سے حکمت تبلیغ کا ایک بہترین سبق حاصل

جَعَلَ لَكُمُ الْأَرْضَ مَهْدًا وَسَلَكَ لَكُمْ فِيهَا سُبُّلًا وَأَنْزَلَ
مِنَ السَّمَاءِ مَاءً فَأَخْرَجَنَا بِهِ أَرْوَاجًا مِنْ نَبَاتٍ شَتَّى ۝ كُلُّوا
وَارْعُوا أَنْعَامَكُمْ إِنَّ فِي ذَلِكَ لَا يَنْتَلِقُ إِلَوْلِي النَّهْيِ ۝ مِنْهَا خَلَقْنَاكُمْ
وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَى ۝ وَلَقَدْ أَرَيْنَا
إِلَيْنَا كُلَّهَا فَكَذَّبَ وَآبَى ۝ قَالَ أَجْعَثْنَا إِلَيْنَا مِنْ أَرْضِنَا

[۲۶] جس نے تمہارے لیے زمین کا فرش بچھایا، اور اس میں تمہارے چلنے کو راستے بنائے، اور اوپر سے پانی برسایا، پھر اس کے ذریعہ سے مختلف اقسام کی پیداوار زکائی۔ کھاؤ اور اپنے جانوروں کو بھی چڑاؤ۔ یقیناً اس میں بہت سی نشانیاں ہیں عقل رکھنے والوں کے لیے۔ [۲۷] اسی زمین سے ہم نے تم کو پیدا کیا ہے، اسی میں ہم تمہیں واپس لے جائیں گے اور اسی سے تم کو دوبارہ نکالیں گے۔ [۲۸]

”ہم نے فرعون کو اپنی سب ہی نشانیاں“ [۲۹] دکھائیں مگر وہ جھٹلائے چلا گیا اور نہ مانا۔ کہنے لگا ”اے موی، کیا تو ہمارے پاس اس لیے آیا ہے کہ اپنے جادو کے زور سے ہم کو

ہوتا ہے۔ فرعون کے سوال کا مقصد، سماں میں کے، اور ان کے توسط سے پوری قوم کے دلوں میں تھبب کی آگ بھڑکانا تھا۔ اگر حضرت موی نے کمال دانائی کے ساتھ ایسا جواب دیا جو بجائے خود حق بھی تھا، اور ساتھ ساتھ اس نے فرعون کے زہر لیے دانت بھی توڑ دیے۔ آپ نے فرمایا کہ وہ لوگ جیسے کچھ بھی تھے، اپنا کام کر کے خدا کے ہاں جا چکے ہیں۔ ان کا پورا ریکارڈ اللہ کے پاس محفوظ ہے۔ ان سے جو کچھ بھی معاملہ خدا کو کرنا ہے اس کو وہی جانتا ہے۔ مجھے اور تمہیں {ان کی نہیں اپنی فکر ہونی چاہیے}۔

[۲۶] اندرا کلام سے صاف محسوس ہوتا ہے کہ حضرت موی کا جواب ”نہ بھوتا ہے“ پر ختم ہو گیا، اور یہاں سے آیت ۵۵ تک پوری عبارت اللہ تعالیٰ کی طرف سے بطور شرح و تذکیر ارشاد ہوئی ہے۔ قرآن میں اس طرح کی مثالیں بکثرت موجود ہیں۔

واضح رہے کہ اس عبارت کا تعلق صرف قریب کے فقرے ”میرا رب نہ چوتا ہے نہ بھولتا ہے“ سے ہی نہیں ہے بلکہ حضرت موی کے پورے کلام سے ہے جو رَبُّنَا الَّذِي أَغْطَى كُلَّ شَيْءٍ سے شروع ہوا ہے۔

[۲۷] یعنی جو لوگ عقل سیم سے کام لے کر جتو یعنی حق کرنا چاہتے ہوں وہ ان نشانات کی مدد سے منزل حقیقت تک پہنچنے کا راستہ معلوم کر سکتے ہیں۔

[۲۸] یعنی ہر انسان کو لازماً تین مرحلوں سے گزرنا ہے۔ ایک مرحلہ موجودہ دنیا میں پیدا شس سے لے کر موت تک کا۔ دوسرا مرحلہ موت سے قیامت تک ہے۔ اور تیسرا قیامت کے روز دوبارہ زندہ ہونے کے بعد کا مرحلہ۔ یعنیوں مرحلے اس آیت کی رو سے اسی زمین پر گزرنے والے ہیں۔

[۲۹] یعنی آفاق و نفس کے دلائل کی نشانیاں بھی، اور وہ مجزات بھی جو حضرت موی علیہ السلام کو دیے گئے تھے۔

بِسْحِرَكَ يَهُوْسِي ۝ فَلَنَا تِينَكَ بِسْحِرِ مُشْلِهِ فَاجْعَلْ بَيْتَنَا وَبَيْتَكَ
مَوْعِدًا لَّا نُخْلِفُهُ نَحْنُ وَلَا أَنْتَ مَكَانًا سُوْيٍ ۝ قَالَ مَوْعِدُكُمْ
يَوْمُ الرِّيْنَةِ وَأَنْ يُحْشَرَ النَّاسُ صُحَّى ۝ فَتَوَلَّ فِرْعَوْنُ فَجَعَّ

ہمارے ملک سے نکال باہر کرے؟ اچھا، ہم بھی تیرے مقابلے میں ویسا ہی جادو لاتے ہیں۔ طے کر لے کب اور کہاں مقابلہ کرنا ہے۔ نہ ہم اس قرارداد سے پھریں گے نہ تو پھریو۔ کھلے میدان میں سامنے آ جا۔ ”موسیٰ نے کہا ”جشن کا دن طے ہوا، اور دن چڑھے لوگ جمع ہوں۔“ فرعون نے پلٹ کر اپنے سارے ہتھانڈے جمع کیے

[۳۰] جادو سے مراد عصا اور یہ بیضا کا مجذہ ہے جو سورہ اعراف اور سورہ شعرا کی تفصیلات کے بوجب حضرت موسیٰ علیہ السلام نے پہلی ہی ملاقات کے وقت بھرے دربار میں پیش کیا تھا۔ اس مجذے کو دیکھ کر فرعون پر جو بدواسی طاری ہوئی اس کا اندازہ اس کے اسی فقرے سے کیا جاسکتا ہے کہ ”تو اپنے جادو کے زور سے ہم کو ہمارے ملک سے نکال باہر کرنا چاہتا ہے۔“ دنیا کی تاریخ میں نہ پہلے کبھی یہ واقع پیش آیا تھا اور نہ بعد میں کبھی پیش آیا کہ کسی جادوگر نے اپنے جادو کے زور سے کوئی ملک فتح کر لیا ہو۔ فرعون کے اپنے ملک میں سینکڑوں بزاروں جادوگر موجود تھے جوتا شے دکھا کھا کر انعام کے لیے ہاتھ پھیلاتے پھرتے تھے۔ اس لیے فرعون کا ایک طرف یہ کہنا کہ تو جادوگر ہے، اور دوسری طرف یہ خطرہ ظاہر کرنا کہ تو میری سلطنت چھین لینا چاہتا ہے، کھلی ہوئی بدواسی کی علامت ہے۔ دراصل وہ حضرت موسیٰ علیہ السلام کی معقول و مدلل تقریب، اور پھر ان کے مجذے کو دیکھ کر یہ سمجھ گیا تھا کہ نہ صرف اس کے اہل دربار، بلکہ اس کی رعایا کے بھی عوام و خواص اس سے متاثر ہوئے بغیر نہ رہ سکیں گے۔ اس لیے اس نے جھوٹ اور فریب اور تعصبات کی انگلخت سے کام نکالنے کی کوشش شروع کر دی۔ (مزید تحریکات کے لیے ملاحظہ ہوں، الاعراف، حواشی ۷، ۸۸، ۸۷، ۸۶۔ یونس، حاشیہ ۵) اس مقام پر یہ بات بھی نگاہ میں رہنی چاہیے کہ ہر زمانے میں بر اقتدار لوگوں نے داعیین حق کو یہی الزام دیا ہے کہ وہ دراصل اقتدار کے بھوکے ہیں اور ساری باتیں اسی مقصد کے لیے کر رہے ہیں۔ اس کی مثالوں کے لیے ملاحظہ ہو الاعراف، آیت ۱۱۰۔ یونس، آیت ۷۔ المونون، آیت ۲۲۔

[۳۱] فرعون کا مدعا یہ تھا کہ ایک دفعہ جادوگروں سے لاٹھیوں اور رسیوں کا سانپ بناؤ کر دکھادوں تو موسیٰ کے مجذے کا جواہر لوگوں کے دلوں پر ہوا ہے وہ دور ہو جائے گا۔ یہ حضرت موسیٰ علیہ السلام کی منہ مانگی مراد تھی۔ انہوں نے فرمایا کہ الگ کوئی دن اور جگہ مقرر کرنے کی کیا ضرورت ہے۔ جشن کا دن قریب ہے، جس میں تمام ملک کے لوگ دارالسلطنت میں لچک کر آ جاتے ہیں۔ وہیں میلے کے میدان میں مقابلہ ہو جائے تاکہ ساری قوم دیکھ لے۔ اور وقت بھی دن کی پوری روشنی کا ہونا چاہیے تاکہ شک و شبہ کے لیے کوئی کنجائش نہ رہے۔

کَيْدَكَثُرَاتِيٖ ۚ قَالَ لَهُمْ مُوسَىٰ وَيْلَكُمْ لَا تَفْتَرُوا عَلَى اللَّهِ كَذِبًا
فَيُسْجِحُكُمْ بِعَذَابٍ ۖ وَقَدْ خَابَ مَنِ افْتَرَىٰ ۚ فَتَنَازَعُوا أَمْرَهُمْ
بَيْنَهُمْ وَأَسْرَوَا النَّجُوْيِ ۚ قَالُوا إِنَّ هَذِنَ لَسِحْرٍ يُرِيدُنَّ أَنْ

اور مقابلے میں آگیا۔ [۳۲] موسیٰ نے (عین موقع پر گروہ مقابلہ کو مخاطب کر کے) کہا [۳۳] ”شامت کے مارو، نہ جھوٹی تہتیں باندھو اللہ پر،“ ورنہ وہ ایک سخت عذاب سے تمہار استیان اس کر دے گا۔ جھوٹ جس نے بھی گھڑا وہ نامرد ہوا۔“ یہ سن کر ان کے درمیان اختلاف رائے ہو گیا اور وہ چکے چکے باہم مشورہ کرنے لگے۔ [۳۴] آخرا کارپکھ لوگوں نے کہا کہ ”یدوں تو محض جادو گر ہیں۔“

[۳۲] فرعون اور اس کے درباریوں کی نگاہ میں اس مقابلے کی اہمیت یقینی کروہ اسی کے فیصلے پر اپنی قسمت کا فیصلہ معلق سمجھ رہے تھے۔ تمام ملک میں آدمی دوزادیے گئے کہ جہاں کوئی ماہر جادو گر موجود ہو اسے لے آئیں۔ اسی طرح عوام کو بھی جمع کرنے کی خاص طور پر ترغیب دی گئی تا کہ اپنی آنکھوں سے جادو کے کمالات دیکھ کر عصائی موسیٰ کے رعب سے محفوظ ہو جائیں۔ (ملاحظہ ہو سورہ شعراء روک ۳) اس مقام پر یہ حقیقت بھی پیش نظر رہی ہی چاہیے کہ مصر کے شاہی خاندان اور طبقہ امراء کا مذہب عوام کے مذہب سے کافی مختلف تھا۔ (ملاحظہ ہو Joynbee کی A Study of History صفحہ ۳۲-۳۱) علاوہ بریں مصر میں اس سے پہلے جو نہیں انتقالات رونما ہوئے تھے ان کی بدولت وہاں کی آبادی میں متعدد ایسے عناصر پیدا ہو چکے تھے جو ایک مشرکانہ مذہب کی بنیت ایک توحیدی مذہب کو ترجیح دیتے تھے یادے سکتے تھے۔ مثلاً خود نبی اسرائیل اور ان کے ہم مذہب لوگ آبادی کا کم از کم دس فی صدی حصہ تھے۔ اس کے علاوہ اس نہیں انتقلاب کو بھی پورے ذریعہ سوبرس بھی نہ گزرے تھے فرعون امینتوں یا اخناتون (۷۷-۱۳۶۰ ق م) نے حکومت کے زور سے برپا کیا تھا، جس میں تمام معبدوں کو ختم کر کے صرف ایک معبد آٹوں باقی رکھا گیا تھا۔ اگرچہ اس انتقلاب کو بعد میں حکومت ہی کے زور سے الٹ دیا گیا، مگر کچھ نہ کچھ تو اپنے اثرات وہ بھی چھوڑ گیا تھا۔ ان حالات کو زگاہ میں رکھا جائے تو فرعون کی وہ گھبراہٹ اچھی طرح سمجھ میں آجائی ہے جواس موقع پر اسے لاحق تھی۔

[۳۳] یہ خطاب عوام سے نہ تھا جنہیں اپنی حضرت موسیٰ علیہ السلام کے بارے میں یہ فیصلہ کرنا تھا کہ آیادہ مجذہ دکھاتے ہیں یا جادو، بلکہ خطاب فرعون اور اس کے درباریوں سے تھا جو انہیں جادو گر قرار دے رہے تھے۔

[۳۴] یعنی اس کے مجذے کو جادو اور اس کے پیغمبر کو ساحر کذا ب نہ قرار دو۔

[۳۵] اس سے معلوم ہوتا ہے کہ یہ لوگ اپنے دلوں میں اپنی کمزوری کو خود محسوس کر رہے تھے۔ ان کو معلوم تھا کہ حضرت موسیٰ علیہ السلام نے جو کچھ دکھایا ہے وہ جادو نہیں ہے۔ وہ پہلے ہی سے اس مقابلے میں ڈرتے اور پنجھاتے ہوئے آئے تھے، اور جب عین موقع پر حضرت موسیٰ علیہ السلام نے ان کو لکار کر منصب کیا تو ان کا عزم یا کیا یک متنزل ہو گیا۔ ان کا اختلاف رائے اس امر میں ہوا ہو گا کہ آیا اس بڑے تہوار کے موقع پر، جب کہ پورے ملک سے آئے ہوئے آدمی اکٹھے ہیں، کھلے میدان اور دن کی پوری روشنی میں یہ مقابلہ کرنا صحیک ہے یا نہیں۔ اگر یہاں ہم شکست کھا گئے اور سب کے سامنے جادو اور مجذہ کا فرق کھل گیا تو پھر یہ بات سنبھالے نہ سنبھل سکے گی۔

[۳۶] اور یہ کہنے والے لازماً فرعونی پارٹی کے وہ سرپھرے لوگ ہوں گے جو حضرت موسیٰ کی مخالفت میں ہر باری کھیل جانے پر تیار تھے۔ جاندیدہ اور معاملہ فہم لوگ قدم آگے بڑھاتے ہوئے جھک رہے ہوں گے۔ اور یہ سرپھرے جو شیلے لوگ کہتے ہوں گے کہ خواہ

يَعْرِجُوكُم مِّنْ أَرْضِكُمْ سَحْرَهُمَا وَيَذْهَبَا بِطْرِيقِكُمُ الْمُشْتَلِّ^{۳۷}
 فَاجْمِعُوا كَيْدَكُمْ ثُمَّ ائْتُو صَفَّا وَقَدْ أَفْلَحَ الْيَوْمَ مِنْ اسْتَعْلَى^{۳۸}
 قَالُوا يَهُوسَى إِمَّا أَنْ تُلْقِيَ وَإِمَّا أَنْ تَكُونَ أَوَّلَ مَنْ أَلْقَى^{۳۹}
 قَالَ بَلْ الْقَوْمُ فَإِذَا حِبَالُهُمْ وَعِصْيَهُمْ يُخَيِّلُ إِلَيْهِمْ
 سَحْرُهُمْ أَنَّهَا تَسْعَى^{۴۰} فَأَوْجَسَ فِي نَفْسِهِ خِيفَةً مُّوسَى

ان کا مقصد یہ ہے کہ اپنے جادو کے زور سے تم کو تمہاری زمین سے بے دخل کر دیں اور تمہارے مثالی طریق زندگی کا خاتمه کر دیں۔ [۳۷] اپنی ساری تدبیریں آج کٹھی کرو اور ایک کر کے میدان میں [۳۸] آؤ۔ بس یہ سمجھ لو کہ آج جو غالب رہا وہی جیت گیا۔ ”جادو گر“ [۳۹] بولے، ”موسیٰ تم پھیلتے ہو یا پہلے ہم پھیکیں؟“، موسیٰ نے کہا، ”نہیں، تم ہی پھیکو۔“ یکا کیک ان کی رسیاں اور ان کی لاثھیاں ان کے جادو کے زور سے موسیٰ کو دوڑتی ہوئی محسوس ہونے لگیں، [۴۰] اور موسیٰ اپنے دل میں ڈر گیا۔

مخواہ کی دورانی شیاں چھوڑ دا اور جی کڑا کر کے مقابلہ کر دا لو۔

[۳۷] یعنی ان لوگوں کا دارو دارو باتوں پر تھا۔ ایک یہ کہ اگر جادو گر بھی موسیٰ کی طرح لاثھیوں سے سانپ بن کر دکھادیں گے تو موسیٰ کا جادو گر ہونا مجھ عالم میں ثابت ہو جائے گا۔ دوسرے یہ کہ وہ تعصبات کی آگ بھڑک کر حکمران طبقے کو انداھا جوش دلانا چاہتے تھے اور یہ خوف انہیں دلا رہتے تھے کہ موسیٰ کا غالب آجاتا تمہارے ہاتھوں سے ملک نکل جانے اور تمہارے مثالی (Ideal) طریق زندگی کے ختم ہو جانے کا ہم ممتنی ہے۔ وہ ملک کے بااثر طبقے کو ڈارہ ہے تھے کہ اگر موسیٰ کے ہاتھ اقتدار آگیا تو یہ تمہاری ثقاافت، اور یہ تمہارے آرٹ، اور یہ تمہارا حسین و نجیل تمن، اور یہ تمہاری خواتین کی آزادیاں (جن کے شان دار نمونے حضرت یوسف کے زمانے کی خواتین پیش کرچکی تھیں) غرض وہ سب کچھ جس کے بغیر زندگی کا کوئی مزہ نہیں، غارت ہو کر رہ جائے گا۔ اس کے بعد تو نزی ”ملائیت“ کا دور دورہ ہو گا جسے برداشت کرنے سے مر جانا بہتر ہے۔

[۳۸] یعنی ان کے مقابلے میں متعدد مذا پیش کرو۔ اگر اس وقت تمہارے درمیان آپس ہی میں پھوٹ پڑتی اور عین مقابلے کے وقت مجمع عالم کے سامنے یہ پکچاہت اور سرگوشیاں ہونے لگیں تو ابھی ہوا کھڑ جائے گی اور لوگ سمجھ لیں گے کہ تم خود اپنے حق پر ہونے کا یقین نہیں رکھتے، بلکہ دلوں میں چور لیے ہوئے مقابلہ پر آتے ہو۔

[۳۹] پیچ کی یہ تفصیل چھوڑ دی گئی کہ اس پر فرعون کی صفوں میں اعتقاد بحال ہو گیا اور مقابلہ شروع کرنے کا فیصلہ کر کے جادو گروں کو حکام دے دیے گئے کہ میدان میں اتر آئیں۔

[۴۰] سورہ اعراف میں بیان ہوا تھا کہ فَلَمَّا آتَقُوا سَحْرُوا أَغْيَنَ النَّاسِ وَاسْتَرْهَبُوهُمْ، ”جب انہوں نے اپنے انجھر پھینکنے تو لوگوں کی زیگا ہوں کو مسحور کر دیا اور انہیں دہشت زدہ کر دیا،“ (آیت ۱۱۶)۔ یہاں بتایا جا رہا ہے کہ یہ اثر صرف عام لوگوں پر ہی نہیں ہوا تھا، خود حضرت موسیٰ بھی سحر کے اثر سے متاثر ہو گئے تھے۔ ان کی صرف آنکھوں ہی نے یہ محسوس نہیں کیا بلکہ ان کے خیال پر بھی یہ اثر پڑا کہ لاثھیاں اور رسیاں سانپ بن کر دوڑ رہی ہیں۔

قُلْنَا لَا تَخَفْ إِنَّكَ أَنْتَ الْأَعْلَىٰ ۝ وَأَتْقَ مَا فِي يَمِينِكَ تَلْقَفُ مَا
صَنَعْوًا ۝ إِنَّمَا صَنَعْوًا كَيْدُ سُحْرٍ ۝ وَلَا يُقْلِحُ السِّحْرُ حَيْثُ أُتْتَ ۝
فَالْقِيَ السَّحَرَةُ سُجَّدًا قَالُوا أَمْتَأْبِرَتِ هَرُونَ وَمُوسَىٰ ۝ قَالَ

ہم نے کہا ”مت ذر، تو ہی غالب رہے گا۔ پھینک جو کچھ تیرے ہاتھ میں ہے، ابھی ان کی ساری بناؤنی چیزوں کو نکلے جاتا ہے۔“ [۳۲] یہ جو کچھ بنا کر لائے ہیں یہ تو جادوگر کا فریب ہے، اور جادوگر کبھی کامیاب نہیں ہو سکتا، خواہ کسی شان سے وہ آئے۔“ آخرو کو یہی ہوا کہ سارے جادوگر بحدے میں گرادیے گئے اور پاکارا ٹھے ”مان لایا ہم نے ہاروٹ اور موسیٰ کے رب کو۔“ [۳۳]

[۳۱] معلوم ایسا ہوتا ہے کہ جو ہی حضرت موسیٰ کی زبان سے ”پھینکو“ کا لفظ تکلا، جادوگروں نے یکبارگی اپنی لاٹھیاں اور رسیاں ان کی طرف پھینک دیں اور اچانک ان کو نظر آیا کہ سیکڑوں سانپ دوڑتے ہوئے ان کی طرف پڑے آرہے ہیں۔ اس منظر سے فوری طور پر اگر حضرت موسیٰ نے ایک دہشت اپنے اندر محسوس کی ہو تو یہ کوئی عجیب بات نہیں ہے۔ انسان بہر حال انسان ہی ہوتا ہے۔ خواہ پیغمبر ہی کیوں نہ ہو، انسانیت کے تقاضے اس سے منفك نہیں ہو سکتے۔ علاوه بریں یہ بھی ممکن ہے کہ اس وقت حضرت موسیٰ کو یہ خوف لاحق ہوا ہو کہ مجرے سے اس قدر مشابہ منظر دیکھ کر عوام ضرور فتنے میں پڑ جائیں گے۔

اس مقام پر یہ بات لائق ذکر ہے کہ قرآن یہاں اس امر کی تصدیق کر رہا ہے کہ عام انسانوں کی طرح پیغمبر بھی جادو سے متاثر ہو سکتا ہے۔ اگرچہ جادوگر اس کی نبوت سلب کر لیتے، یا اس کے اوپر نازل ہونے والی وحی میں خلل ڈال دینے، یا جادو کے اثر سے اس کو گراہ کر دینے کی طاقت نہیں رکھتا، لیکن فی الجملہ کچھ دیر کے لیے اس کے قومی پر یک گونہ اثر ضرور ڈال سکتا ہے۔ اس سے ان لوگوں کے خیال کی غلطی کھل جاتی ہے جو احادیث میں نبی ﷺ پر جادو کا اثر ہونے کی روایات پڑھ کر نہ صرف ان روایات کی ہمذیدب کرتے ہیں بلکہ اس سے آگے پڑھ کر تمام حدیثوں کو ناقابل اعتبار ٹھیرانے لگتے ہیں۔

[۳۲] ہو سکتا ہے کہ مجرے سے جو اڑاہدہ بیدار ہوا تھا وہ ان تمام لاٹھیوں اور رسیوں ہی کو نگل گیا ہو جو سانپ بنی نظر آ رہی تھیں۔ لیکن جن الفاظ میں یہاں اور دوسرے مقامات پر قرآن میں اس واقعہ کو بیان کیا گیا ہے اُن سے ظاہر گمان یہی ہوتا ہے کہ اس نے لاٹھیوں اور رسیوں کو نہیں نگلا بلکہ اُس جادو کے اشکو باطل کر دیا جس کی بدولت وہ سانپ بنی نظر آ رہی تھیں۔ سورہ آعراف اور سورہ شعراء میں الفاظ یہ ہیں کہ تَلَقْفُ مَا يَأْفِكُونَ ”جو جھوٹ وہ بنا رہے تھے اس کو وہ لگے جارہا تھا۔“ اور یہاں الفاظ یہ ہیں کہ تَلَقْفُ مَا صَنَعْوَا، ”وَنَگَلَ جَاءَ گَاؤں چیز کو جوانہوں نے بنا رکھی ہے۔“ اب یہ ظاہر ہے کہ ان کا جھوٹ اور ان کی بناؤت لاٹھیاں اور رسیاں نہ تھیں بلکہ وہ جادو تھا جس کی بدولت وہ سانپ بنی نظر آ رہی تھیں۔

[۳۳] یعنی جب انہوں نے عصائی موسیٰ کا کارنامہ دیکھا تو انہیں فوراً یقین آ گیا کہ یہ یقیناً مجرہ ہے، ان کے فن کی چیز ہرگز نہیں ہے، اس لیے وہ اس طرح یکبارگی اور بے ساختہ بحدے میں گردے جیسے کسی نے اٹھاٹھا کر ان کو گردایا ہو۔

[۳۴] اس کے معنی یہ ہیں کہ وہاں سب کو معلوم تھا کہ یہ مقابلہ کس بنیاد پر ہو رہا ہے۔ پورے مجھ میں کوئی بھی اس غلط ہبھی میں نہ تھا کہ مقابلہ موسیٰ اور جادوگروں کے کرتب کا ہو رہا ہے اور فیصلہ اس بات کا ہونا ہے کہ کس کا کرتب زبردست ہے۔ سب یہ جانتے تھے کہ ایک طرف موسیٰ اپنے آپ کو اللہ تعالیٰ، خالق زمین و آسمان کے پیغمبر کی حیثیت سے پیش کر رہے ہیں، اور اپنی پیغمبری کے ثبوت میں یہ

اَمْنَدْمُلَهُ قَبْلَ أَنْ لَكُمْ طَرَىٰ نَكِيرٌ كُمْ الَّذِي عَلِمْكُمْ
السِّحْرُ حَفَّلَ قَطْعَنَّ اِيْدِيْكُمْ وَأَرْجُلَكُمْ مِنْ خَلَافٍ وَلَا وَصِلَيْتُكُمْ
فِي جُذْرَعِ النَّخْلِ وَلَتَعْلَمُنَّ اِيْنَا أَشَدُ عَذَابًا وَأَبْقَىٰ قَالُوا

فرعون نے کہا ”تم ایمان لے آئے قبل اس کے کہ میں تمہیں اس کی اجازت دیتا؟ معلوم ہو گیا کہ یہ تمہارا گرد ہے جس نے تمہیں جادوگری سکھائی تھی۔ [۳۵] اچھا، اب میں تمہارے ہاتھ پاؤں مختلف سمتوں سے کٹوتا ہوں [۳۶] اور بھجو کے تنوں پر تم کو سولی دیتا ہوں۔ [۳۷] پھر تمہیں پتہ چل جائے گا کہ ہم دونوں میں سے کس کا عذاب زیادہ سخت اور دیریا ہے۔“

دعویٰ کر رہے ہیں کہ ان کا عصا مجھے کے طور پر فی الواقع اڑداہیں جاتا ہے۔ اور دوسری طرف جادوگروں کو برسر عام بلا کر فرعون یہ ثابت کرنا چاہتا ہے کہ عصا سے اڑداہیں جانا مجھے نہیں ہے بلکہ محض جادو کا کرتہ ہے۔ بالفاظ دیگر، وہاں فرعون اور جادوگر اور سارے تماثلیٰ عوام و خواص مجھے اور جادو کے فرق سے واقف تھے، اور امتحانِ اس بات کا ہور ہاتھا کہ مویٰ جو کچھ دکھارے ہے یہی جادو کی قسم سے ہے یا اس مجھے کی قسم سے جو رب العالمین کی قدرت کے کرشمے کے سوا اور کسی طاقت سے نہیں دکھایا جاسکتا۔ یہی وجہ ہے کہ جادوگروں نے اپنے جادو کو مغلوب ہوتے دیکھ کر یہ نہیں کہا کہ ”ہم نے مان لیا، مویٰ ہم سے زیادہ باکمال ہے“، بلکہ انہیں فوراً تھین آگیا کہ مویٰ واقعی اللہ رب العالمین کے سچے پیغمبر ہیں اور وہ پکارا تھے کہ ہم اس خدا کو مان گئے جس کے پیغمبر کی حیثیت سے مویٰ اور ہارون آئے ہیں۔

اس سے اندازہ کیا جاسکتا ہے کہ مجمع عام پر اس شکست کے کیا اثرات پڑے ہوں گے، اور پھر پورے ملک پر اس کا کیسا زبردست اثر ہوا ہوگا۔ فرعون نے ملک کے سب سے بڑے مرکزی میلے میں یہ مقابله اس امید پر کیا تھا کہ جب مصر کے ہر گوشے سے آئے ہوئے لوگ اپنی آنکھوں سے دیکھ جائیں گے کہ لائھی سے سانپ بنا دینا مویٰ کا کوئی نرالا کمال نہیں ہے، ہر جادوگر یہ کرتہ دکھالتا ہے، تو مویٰ کی ہوا اکھڑ جائے گی۔ لیکن اس کی یہ تدبیر اسی پر الٹ پڑی، اور قریب قریب سے آئے ہوئے لوگوں کے سامنے خود جادوگروں ہی نے بالاتفاق اس بات کی اقصدیق کر دی کہ مویٰ جو کچھ دکھارے ہے ہیں یا ان کے فن کی چیز نہیں ہے، یعنی الواقع مجھے ہے جو صرف خدا کا پیغمبر ہی دکھاستا ہے۔

[۳۵] سورہ اعراف میں الفاظ یہ ہیں: إِنَّ هَذَا الْمَكْرُ مَكْرُتُمُوا فِي الْمَدِينَةِ لَتُخْرُجُوا مِنْهَا أَهْلَهَا، ”یہ ایک سازش ہے جو تم لوگوں نے دارالسلطنت میں ملی بھگت کر کے کی ہے تاکہ سلطنت سے اس کے مالکوں کو بے خل کر دو۔“ یہاں اس قول کی مزید تفصیل یہ دی گئی ہے کہ تمہارے درمیان صرف ملی بھگت ہی نہیں ہے، بلکہ معلوم یہ ہوتا ہے کہ یہ مویٰ دراصل تمہارا سردار اور گروہ ہے، تم نے مجھے سے شکست نہیں کھائی ہے بلکہ اپنے استاد سے جادو میں شکست کھائی ہے، اور تم آپس میں یہ طے کر کے آئے ہو کہ اپنے استاد کا غائبہ ثابت کر کے اور اسے اس کی پیغمبری کا ثبوت بنائے کریہاں سیاسی انقلاب برپا کر دو۔

[۳۶] یعنی ایک طرف ہاتھ اور دوسری طرف کا پاؤں۔

[۳۷] صلیب یا سولی دینے کا قدیم طریقہ یہ تھا کہ ایک لمبا شہیر سالے کر زمین میں گاڑ دیتے تھے، یا کسی پرانے درخت کا تنا اس غرض کے لیے استعمال کرتے تھے، اور اس کے اوپر کے سرے پر ایک تختہ آڑا کر کے باندھ دیتے تھے۔ پھر مجرم کو اور چڑھا کر اور اس کے دونوں ہاتھ پھیلا کر آڑے تختے کے ساتھ کھلیں ٹھوک دیتے تھے۔ اس طرح مجرم تختے کے بل لٹکارہ جاتا تھا اور گھنون سک سک کر جان دے دیتا تھا۔ صلیب دیے ہوئے یہ مجرم ایک مدت تک یونہی لٹکر ہندے دیے جاتے تھے تاکہ لوگ انہیں دیکھ کر سابق حاصل کریں۔

لَنْ تُؤْثِرَكَ عَلَىٰ مَا جَاءَتِ نَاصِيَةَ الْبَيْتِ وَالَّذِي فَطَرَنَا فَاقْصِ
مَا أَنْتَ قَاضٍ إِنَّهَا تَقْضِيُ هَذِهِ الْحَيَاةَ الدُّنْيَا فَإِنَّا أَمَّا
بِرِّنَا لِيَعْفُرَنَا خَطْلِنَا وَمَا أَكْرَهْنَا عَلَيْهِ مِنَ السِّحْرِ وَاللهُ
خَيْرٌ وَأَبْقَى إِنَّهُ مَنْ يَأْتِ رَبَّهُ مُجْرِمًا فَإِنَّ لَهُ جَهَنَّمَ
لَا يَمُوتُ فِيهَا وَلَا يَحْيُى وَمَنْ يَأْتِهِ مُؤْمِنًا قَدْ عَمِلَ
الصِّلْحَتِ فَأُولَئِكَ لَهُمُ الدَّرَجَاتُ الْعُلُوُّ جَنَّتُ عَدُونَ تَجْرِي

(یعنی میں تمہیں زیادہ سخت سزادے سکتا ہوں یا موی)۔ جادوگروں نے جواب دیا ”” قسم ہے اُس ذات کی جس نے ہمیں پیدا کیا ہے، یہ ہرگز نہیں ہو سکتا کہ ہم روشن نشانیاں سامنے آجائے کے بعد بھی (صدقافت پر) تجھے ترجیح دیں۔ [۴۹] تو جو کچھ کرنا چاہے کر لے۔ تو زیادہ سے زیادہ بس اسی دنیا کی زندگی کا فیصلہ کر سکتا ہے۔ ہم تو اپنے رب پر ایمان لے آئے تاکہ وہ ہماری خطا میں معاف کر دے اور اس جادوگری سے، جس پر تو نے ہمیں مجبور کیا تھا، درگزر فرمائے۔ اللہ ہی اچھا ہے اور وہی باقی رہنے والا ہے“ حقيقة [۵۰] یہ ہے کہ جو محروم بن کر اپنے رب کے حضور حاضر ہوگا اُس کے لیے جہنم ہے جس میں وہ نہ ہیے گا نہ مرے گا۔ اور جو اس کے حضور مومن کی حیثیت سے حاضر ہوگا جس نے نیک عمل کیے ہوں گے، ایسے سب لوگوں کے لیے بلند درجے ہیں، سدا بہار باغ ہیں جن کے نیچے

[۴۸] یہ ہاری ہوئی بازی حیثیت لینے کے لیے فرعون کا آخری داؤں تھا۔ وہ چاہتا تھا کہ جادوگروں کو انتہائی خوف ناک سزا سے ڈرا کر ان سے یہ اقبال کرائے کر واقعی یاں کی اور موی علیہ السلام کی ملی بھگت تھی۔ مگر جادوگروں کے عزم و استقامت نے اُس کا داؤں بھی الٹ دیا۔ انہوں نے اتنی ہوں ناک سزا برداشت کرنے کے لیے تیار ہو کر دنیا بھر کو یہ یقین دلا دیا کہ سازش کا الزام محض بگڑی ہوئی بات بنانے کے لیے ایک بے شرمانہ سیاسی چال کے طور پر گھڑا گیا ہے، اور اصل حقیقت یہی ہے کہ وہ سچے دل سے موی علیہ السلام کی نبوت پر ایمان لے آئے ہیں۔

[۴۹] دوسرا ترجمہ اس آیت کا یہ بھی ہو سکتا ہے: ”یہ ہرگز نہیں ہو سکتا کہ ہم اُن روشن نشانیوں کے مقابلے میں جو ہمارے سامنے آ چکی ہیں، اور اس ذات کے مقابلے میں جس نے ہمیں پیدا کیا ہے، تجھے ترجیح دیں۔“

[۵۰] یہ جادوگروں کے قول پر اللہ تعالیٰ کا اپنا اضافہ ہے۔ انداز کلام خود بتا رہے کہ یہ عبارت جادوگروں کے قول کا حصہ نہیں ہے۔ [۵۱] یعنی موت اور زندگی کے درمیان تکتا رہے گا۔ نہ موت آئے گی کہ اس کی تکلیف اور مصیبت کا خاتمہ کر دے۔ اور نہ جیسے کاہی کوئی لطف اسے حاصل ہوگا کہ زندگی کو موت پر ترجیح دے سکے۔ زندگی سے بیزار ہوگا، مگر موت نصیب نہ ہوگی۔ مرننا چاہے گا مگر مرنا سکے گا۔ قرآن مجید میں دوزخ کے عذابوں کی جتنی تفصیلات دی گئی ہیں اُن میں سب سے زیادہ خوف ناک صورت عذاب یہی ہے جس کے تصور سے روح کا ناپ اٹھتی ہے۔

مِنْ تَحْتَهَا الْأَنْهَرُ خَلِدِينَ فِيهَا طَوْلَكَ جَزْءٌ وَمَنْ تَزَكَّى فَعَلَىٰ
وَلَقَدْ أَوْحَيْنَا إِلَىٰ مُوسَىٰ لَا أَنْ أَسْرِي بِعِبَادِي فَاصْرِبْ
لَهُمْ طَرِيقًا فِي الْبَحْرِ يَبْسَأُ لَا تَخْفُ دَرَگَا وَلَا تَخْشِي^{۴۴}
فَاتَّبِعْهُمْ فِرْعَوْنُ بِجُنُودِهِ فَغَشِّيَهُمْ مِنْ أُلْيَمِ مَا
غَشِّيَهُمْ^{۴۵} وَأَضَلَّ فِرْعَوْنُ قَوْمَهُ وَمَا هَذِي^{۴۶} يُبَيِّنَ

نہریں بہرہی ہوں گی، ان میں وہ بہیش رہیں گے۔ یہ جزا ہے اس شخص کی جو پاکیزگی اختیار کرے یعنی
ہم نے^[۵۲] موسیٰ پروجی کی کہ اب راتوں رات میرے بندوں کو لے کر چل پڑے، اور ان کے لیے سمندر میں
سے سوکھی سڑک بنالے، بچھے کی کے تعاقب کا ذرا خوف نہ ہوا ورنہ (سمندر کے بیچ سے گزرتے ہوئے) ڈر لگے۔
پیچھے سے فرعون اپنے شکر لے کر پہنچا اور پھر سمندر ان پر چھا گیا جیسا کہ چجاجانے کا حق تھا۔ فرعون نے اپنی قوم کو
گمراہ ہی کیا تھا، کوئی صحیح رہنمائی نہیں کی تھی۔^[۵۳]

[۵۲] بیچ میں ان حالات کی تفصیل چھوڑ دی گئی ہے جو اس کے بعد مصر کے طویل زمانہ قیام میں پیش آئے۔ اب اس وقت کا ذکر
شورع ہوتا ہے جب حضرت موسیٰ علیہ السلام کو حکم ہوا کہ اسرائیل کو لے کر مصر سے نکل کھڑے ہوں۔

[۵۳] اس اجمالی کی تفصیل یہ ہے کہ اللہ تعالیٰ نے آخر کار ایک رات مقرر فرمادی جس میں تمام اسرائیلی اور غیر اسرائیلی مسلمانوں کو
(جن کے لیے ”میرے بندوں“ کا جامع لفظ استعمال کیا گیا ہے) مصر کے ہر حصے سے بھرت کے لیے نکل پڑنا تھا۔ یہ سب لوگ ایک
ٹے شدہ مقام پر جمع ہو کر ایک قافلے کی صورت میں روانہ ہو گئے۔ اس زمانے میں نہر سویز موجود نہ تھی۔ بحر احمر سے بحر روم تک کا پورا علاقہ
کھلا ہوا تھا۔ مگر اس علاقے کے تمام راستوں پر فوجی چھاؤ نیاں تھیں جن سے بحیرت نہیں گز راجا سکتا تھا۔ اس لیے حضرت موسیٰ علیہ السلام
نے بحر احمر کی طرف جانے والا راستہ اختیار کیا۔ غالباً ان کا خیال یہ تھا کہ سمندر کے کنارے کنارے چل کر جزیرہ نماے بینا کی طرف نکل
جائیں۔ لیکن ادھر سے فرعون ایک شکر عظیم لے کر تعاقب کرتا ہوا ٹھیک اس موقع پر آپنچا جب کہ یہ قافلہ بھی سمندر کے ساحل ہی پر تھا۔
سورہ شعرا میں بیان ہوا ہے کہ مہاجرین کا قافلہ شکر فرعون اور سمندر کے درمیان بالکل بھر چکا تھا۔ عین اس وقت اللہ تعالیٰ نے حضرت
موسیٰ علیہ السلام کو حکم دیا کہ اضررب بعضاکَ الْبَحْرَ، ”اپنا عصا سمندر پر مار۔“ فانقلقَ فَكَانَ كُلُّ فِرْقٍ كَالْطَّوْدِ الْعَظِيمِ ”فُورًا
سمندر پھٹ گیا اور اس کا ہر ٹکر ایک بڑے ٹیلے کی طرح کھڑا ہو گیا۔ اور بیچ میں صرف یہی نہیں کہ قافلے کے گزرنے کے لیے راستہ نکل
آیا، بلکہ بیچ کا یہ حصہ، اوپر کی آیت کے مطابق خلک ہو کر سوکھی سڑک کی طرح بن گیا۔ (مزید تفیریح کے لیے ملاحظہ ہوا شرعاً، حاشیہ ۷۷)

[۵۴] سورہ شعرا میں بیان ہوا ہے کہ مہاجرین کے گزرتے ہی فرعون اپنے شکر سمیت سمندر کے اس درمیانی راستے میں اتر آیا
(آیات ۲۲-۲۲)۔ بیہان بیان کیا گیا ہے کہ سمندر نے اس کو اور اس کے شکر کو دیوچ لیا۔ {اس والعہ کی مزید تفصیلات سورہ بقرہ، آیت ۵۰
اور سورہ یونس کی آیات ۹۰ تا ۹۲ میں بیان ہوئی ہے}

[۵۵] بڑے لطیفہ، انداز میں کفار مکہ کو متنبہ کیا جا رہا ہے کہ تمہارے سردار اور لیڈر بھی تم کو اسی راستے پر لیے جا رہے ہیں جس پر
فرعون اپنی قوم کو لے جا رہا تھا۔ اب تم خود کیھ لوکر یہ کوئی صحیح رہنمائی نہ تھی۔ {بایہیل کی کتاب خروج میں اس قسم کی جو تفصیلات بیان ہوئی

إِسْرَأَئِيلَ قَدْ أَنْجَيْنَاكُمْ مِّنْ عَدُوٍّ كُمْ وَعُدُونُكُمْ جَانِبَ الْقُلُوْرِ إِلَيْنَّا وَنَزَّلْنَا عَلَيْكُمُ الْمَنَّ وَالسَّلُوْنِ ۝ كُلُّوا مِنْ

اے بنی اسرائیل، [۵۶] ہم نے تم کو تمہارے دشمن سے نجات دی، اور طور کے دائیں جانب [۵۷] تمہاری حاضری کے لیے وقت مقرر کیا [۵۸] اور تم پر من و سلوی اتارا [۵۹] کھاؤ ہمارا دیا ہوا

بیس ان کا جائزہ سمجھ اور قرآن کے بیان سے ان کا مقابلہ سمجھ تو { اُن لوگوں کے جھوٹ کی حقیقت صاف کھل جائے کہ جو کہتے ہیں کہ قرآن میں یہ قصہ بنی اسرائیل سے نقل کر لیے گئے ہیں۔ } باہمیل کے بیانات میں نہ صرف یہ کہ اس قصے کی ساری روح بری طرح فنا کر کے رکھ دی ہے بلکہ ان میں کھلا ہوا تضاد بھی پایا جاتا ہے۔ ملاحظہ ہو کتاب خروج باب ۳۲، آیت ۵-۲ باب ۵-۵ آیت ۲-۳۔ باب ۷-۸ آیت ۱۳-۱۵ اور آیت ۲۱، ۲۲۔

[۵۶] سمندر کو عبور کرنے سے لے کر کوہ سینا کے دامن میں پہنچنے تک کی داستان بیچ میں چھوڑ دی گئی ہے۔ اس کی تفصیلات سورہ اعراف رو ۶-۷ ایں گزر چکی ہیں۔

[۵۷] یعنی طور کے مشرقی دامن میں۔

[۵۸] سورہ بقرہ رو ۶، اور سورہ اعراف رو ۷ ایں بیان کیا گیا ہے کہ اللہ تعالیٰ نے بنی اسرائیل کو شریعت کا ہدایت نامہ عطا کرنے کے لیے چالیس دن کی میعاد مقرر کی تھی جس کے بعد حضرت موسیٰ علیہ السلام کو پتھر کی تختیوں پر لکھے ہوئے احکام عطا کیے گئے۔

[۵۹] من و سلوی کی تفصیل کے لیے ملاحظہ ہو بقرہ، حاشیہ ۳۷۔ الاعراف، حاشیہ ۱۱۹۔ باہمیل کا بیان ہے کہ مصر نکلنے کے بعد جب بنی اسرائیل دشت سین میں ایٹھیں اور سینا کے درمیان گزر رہے تھے اور خواراک کے ذخیرے ختم ہو کر فاقوں کی نوبت آگئی تھی، اس وقت من و سلوی کا نزول شروع ہوا، اور فلسطین کے آباد علاقے میں پہنچنے تک پورے چالیس سال یہ سلسہ جاری رہا (خرود، باب ۱۶۔ کنتی باب ۱۱، آیت ۹-۱۲۔ یثویع، باب ۵، آیت ۱۲)۔ کتاب خروج میں من و سلوی کی یہ کیفیت بیان کی گئی ہے:

”اوپر ہوا کہ شام کو تی بیسریں آئیں کہ ان کی خیمہ گاہ کو ڈھاک لیا۔ اور صبح کو خیمہ گاہ کے آس پاس اوس پڑی ہوئی تھی اور جب وہ اوس جو پڑی تھی سوکھ گئی تو کیا دیکھتے ہیں کہ بیان میں ایک چھوٹی چھوٹی گول گول چیز، ایسی چھوٹی جیسے پالے کے دانے ہوتے ہیں، زمین پر پڑی ہے۔ بنی اسرائیل اسے دیکھ کر آپس میں کہنے لگے گئے؟ کیونکہ وہ نہیں جانتے تھے کہ وہ کیا ہے“ (باب ۱۶۔ آیت ۱۳-۱۵)۔

”اور بنی اسرائیل نے اُس کا نام من رکھا اور وہ دھنیے کے بیچ کی طرح سفید اور اس کا مزہ شہد کے بنے ہوئے پوئے کی طرح تھا۔“ کنتی میں اس کی مزید تشریح یافتی ہے؟

”لُوگ ادھر ادھر جا کر اسے جمع کرتے اور اسے پچی میں پیتے یا اوکھی میں کوٹ لیتے تھے۔ پھر اسے ہانٹیوں میں اباں کر رہیاں بناتے تھے۔ اس کا مزہ تازہ تیل کا ساختا۔ اور رات کو جب لشکر گاہ میں اوس پڑتی تو اس کے ساتھ مَن بھی گرتا تھا۔“ (باب ۱۱۔ آیت ۹-۸)

یہ بھی ایک مجرزہ تھا۔ کیونکہ ۳۰ برس بعد جب بنی اسرائیل کے خواراک کے فطری ذرائع بہم پہنچنے تو یہ سلسہ بند کر دیا گیا۔ اب نہ اس علاقے میں بیرونی کی وہ کثرت ہے، نہ مُن ہی کہیں پایا جاتا ہے۔ تلاش و جستجو کرنے والوں نے ان علاقوں کو چھان مارا ہے جہاں باہمیل کے بیان کے مطابق بنی اسرائیل نے ۳۰ سال تک دشت نور دی کی تھی۔ من اُن کو کہیں نہ ملا۔ البتہ کاروباری لوگ خریداروں کو بے وقوف بنانے کے لیے من کا حلوا ضرور بیچتے پھرتے ہیں۔

طَيِّبُتْ مَا رَزَقْنَاكُمْ وَلَا تَطْغُوا فِيهِ فَيَحْلَّ عَلَيْكُمْ
غَضَبِنِي وَمَنْ يَعْلَمْ عَلَيْهِ غَضَبِنِي فَقَدْ هُوَيْ[۸] وَإِنِّي
لَغَفَارٌ لِمَنْ تَابَ وَأَمَنَ وَعَمِلَ صَالِحًا ثُمَّ اهْتَدَى[۹]
وَمَا أَعْجَلَكَ عَنْ قَوْمَكَ يَمْوُسِي[۱۰] قَالَ هُمْ أُولَئِكَ عَلَى
أَثْرِي وَعَجِلْتُ إِلَيْكَ رَبِّ الْتَّرْضِي[۱۱] قَالَ فَإِنَّا قَدْ فَتَنَّا
قَوْمَكَ مِنْ بَعْدِكَ وَأَضَلَّهُمُ السَّامِرِيُّ[۱۲] فَرَجَعَ مُؤْسِي

پاک رزق اور اسے کھا کر سرکشی نہ کرو، ورنہ تم پر میرا غصب ٹوٹ پڑے گا۔ اور جس پر میرا غصب ٹوٹا وہ پھر گر کر ہی رہا۔ البتہ جو توہہ کر لے اور ایمان لائے اور نیک عمل کرے، پھر سیدھا چلتا ہے، اس کے لیے میں بہت درگز کرنے والا ہوں۔
اور کیا چیز تمہیں اپنی قوم سے پہلے لے آئی موسی؟^[۱۳]

اس نے عرض کیا ”وَبْسِ مِيرے پیچھے آہی رہے ہیں۔ میں جلدی کر کے تیرے حضور آ گیا ہوں،
اے میرے رب، تاکہ تو مجھ سے خوش ہو جائے۔“ فرمایا ”اچھا، تو سنو، ہم نے تمہارے پیچھے تمہاری قوم کو آزمائش میں
ڈال دیا اور سامری^[۱۴] نے انھیں گراہ کر دالا۔“^[۱۵] [الف]

[۲۰] یعنی مفترت کے لیے چار شرطیں ہیں۔ اول توبہ، یعنی سرکشی و نافرمانی یا شرک و کفر سے باز آ جانا۔ دوسرا، ایمان، یعنی اللہ اور رسول اور کتاب اور آخرت کوصدق دل سے مان لینا۔ تیسرا عمل صالح، یعنی اللہ اور رسول کی ہدایات کے مطابق یہک عمل کرنا۔
چوتھے اہتماء، یعنی راہ راست پر ثابت قدم رہنا اور پھر غلط راستے پر نہ جا پڑنا۔

[۲۱] یہاں سے سلسلہ بیان اس واقعہ کے ساتھ جڑتا ہے جو ابھی اور بیان ہوا ہے۔ یعنی بنی اسرائیل سے یہ وعدہ کیا گیا تھا کہ تم طور کے دائیں جانب ٹھیرو، اور چالیس دن کی مدت گزرنے پر تمہیں ہدایت نامہ عطا کیا جائے گا۔ اب اس موقع کا ذکر شروع ہوتا ہے جب حضرت موسیٰ علیہ السلام طور کے دامن میں بنی اسرائیل کو چھوڑ کر شریعت کے احکام لینے کے لیے کوہ طور پر تشریف لے گئے۔

[۲۲] اللہ تعالیٰ کے ارشاد سے معلوم ہوتا ہے کہ حضرت موسیٰ علیہ السلام اپنی قوم کو راستے میں چھوڑ کر اپنے رب کی ملاقات کے شوق میں آگے چلے گئے تھے۔ طور کی جانب ایمن میں، جہاں کا وعدہ بنی اسرائیل سے کیا گیا تھا، ابھی قافلہ پیچے بھی نہ پایا تھا کہ حضرت موسیٰ علیہ السلام اکیلہ روان ہو گئے اور حاضری دے دی۔ اس موقع پر جو معاملات خدا اور بنے کے درمیان ہوئے ان کی تفصیلات سورہ اعراف کوئی ایں درج ہیں۔ یہاں ان واقعات کا صرف وہ حصہ بیان کیا جا رہا ہے جو بنی اسرائیل کی گوالہ پرستی سے متعلق ہے۔ اس کے بیان سے مقصود کفار مکہ کو یہ بتانا ہے کہ ایک قوم میں بت پرستی کا آغاز کس طرح ہوا کرتا ہے اور اللہ کے نبی اس فتنے کو اپنی قوم میں سراحت دیکھ کر کیسے بتا بوجلیا کرتے ہیں۔

[۲۳] یہ اس شخص کا نام نہیں ہے، بلکہ یا نئے نئی کی صریح علامت سے معلوم ہوتا ہے کہ یہ بہر حال کوئی نہ کوئی نسبت ہی ہے، خواہ قبلیہ کی طرف ہو یا نسل کی طرف یا مقام کی طرف۔ پھر قرآن جس طرح سامری کہہ کر اس کا ذکر کر رہا ہے اس سے یہ بھی اندازہ ہوتا ہے کہ اس زمانے میں سامری قبلیہ یا نسل یا مقام کے بہت سے لوگ موجود تھے جن میں سے ایک خاص سامری وہ شخص تھا جس نے

**إِلَى قَوْمٍ هُنَّ غَصْبَانَ أَسْفَاهَ قَالَ يَقُولُمُ الْمُرْ يَعْدُكُمْ
رَبُّكُمْ وَعْدًا حَسَنًا هُنَّ أَفَطَالَ عَلَيْكُمُ الْعَهْدُ أَمْ أَرَدْتُمْ أَنْ**

موسى سخت غصہ اور رنج کی حالت میں اپنی قوم کی طرف پلتا۔ جا کر اُس نے کہا ”اے میری قوم کے لوگو، کیا تمہارے رب نے تم سے اچھے وعدے نہیں کیے تھے؟“ [۶۳] کیا تمہیں دن لگ گئے ہیں؟ یا تم اپنے رب کا

بنی اسرائیل میں شہری بچھڑے کی پرستش پھیلائی۔ اس سے زیادہ کوئی تشریح قرآن کے اس مقام کی تقریب کے لیے فی الحقیقت درکار نہیں ہے۔ لیکن یہ مقام ان اہم مقامات میں سے ہے جہاں عیسائی مشریوں اور خصوصاً مستشرقین نے قرآن پر حرف گیری کی حد کروی ہے۔ وہ کہتے ہیں کہ یہ، معاذ اللہ، قرآن کے صنف کی جہالت کا صریح ثبوت ہے، اس لیے کہ دولت اسرائیل کا دارالسلطنت ”سامریہ“ اس واقعہ کے کئی صدی بعد ۹۲۵ قق م کے قریب زمانے میں تعمیر ہوا، پھر اس کے بھی کئی صدی بعد اسرائیلوں اور غیر اسرائیلوں کی وہ مخلوط اسل پیدا ہوئی جس نے ”سامریوں“ کے نام سے شہرت پائی۔ اُن کا خیال یہ ہے کہ ان سامریوں میں چونکہ دوسری مشرکانہ بدعتات کے ساتھ ساتھ شہری بچھڑے کی پرستش کارواج بھی تھا، اور یہودیوں کے ذریعہ سے محمد ﷺ نے اس بات کی سن گئی پائی ہوگی، اس لیے انہوں نے لے جا کر اس کا تعلق حضرت حضرت موسیٰ کے عبد سے جو زدیا اور یہ قصہ تصنیف کردار ادا کر دہاں شہری بچھڑے کی پرستش راجح کرنے والا ایک سامری شخص تھا۔ شاید ان مدعاوں علم و حقائق کا مگان یہ ہے کہ قدیم زمانے میں ایک نام کا ایک ہی شخص یا قبیلہ یا مقام ہوا کرتا تھا اور ایک نام کے دو یا یہاں انداشخاص یا قبیلہ و مقام ہونے کا قطعاً کوئی امکان نہ تھا۔ حالانکہ سیری قدیم تاریخ کی ایک نہایت مشہور قوم تھی جو حضرت ابراہیم علیہ السلام کے دور میں عراق اور اس کے آس پاس کے علاقوں پر چھائی ہوئی تھی، اور اس بات کا بہت امکان ہے کہ حضرت موسیٰ کے عبد میں اس قوم کے، یا اس کی کسی شاخ کے لوگ مصر میں سامری کہلاتے ہوں۔ پھر خود اس سامری کی اصل کو بھی دیکھ لیجیے جس کی نسبت سے شمالی فلسطین کے لوگ بعد میں سامری کہلانے لگے۔ باعثیں کا بیان ہے کہ دولت اسرائیل کے فرمان روا عمری نے ایک شخص ”سر“ نامی سے وہ پہاڑ خریدا تھا جس پر اس نے بعد میں اپنادارالسلطنت تعمیر کیا۔ اور چونکہ پہاڑ کے سابق ماںک کا نام سر تھا اس لیے اس شہر کا نام سامریہ رکھا گیا (سلطین، باب ۱۶۔ آیت ۲۳)۔ اس سے صاف ظاہر ہے کہ سامریہ کے وجود میں آنے سے پہلے ”سر“ نام کے اشخاص پائے جاتے تھے اور ان سے نسبت پا کر ان کی نسل یا قبیلہ کا نام سامری، اور مقامات کا نام سامری ہوتا کم ممکن ضرور تھا۔

[۶۴] الف] سونے کا بچھڑا بنا کر انھیں اس کی پرستش میں لگا دیا۔

[۶۵] ”اچھا وعدہ نہیں کیا تھا“ بھی ترجمہ ہو سکتا ہے۔ متن میں جو ترجمہ ہم نے اختیار کیا ہے اس کا مطلب یہ ہے کہ آج تک تمہارے رب نے تمہارے ساتھ حقیقی بچھڑائیوں کا وعدہ بھی کیا ہے وہ سب تمہیں حاصل ہوتی رہی ہیں۔ تمہیں مصر سے بخیریت نکالا، غلامی سے نجات دی، تمہارے دشمن کو تھس کیا، تمہارے لیے ان محروم اور پیہاڑی علاقوں میں سائے اور خوراک کا بندوبست کیا۔ کیا یہ سارے اچھے وعدے پورے نہیں ہوئے؟ دوسرے تریتے کا مطلب یہ ہوگا کہ تمہیں شریعت اور ہدایت نامہ عطا کرنے کا جو وعدہ کیا گیا تھا، کیا تمہارے نزدیک وہ کسی خیر اور بھلائی کا وعدہ نہ تھا؟

[۶۶] دوسری ترجمہ یہ بھی ہو سکتا ہے کہ ”کیا وعدہ پورا ہونے میں بہت دیر لگ گئی کہ تم بے صبر ہو گئے؟“ پہلے ترجمے کا مطلب یہ ہو گا کہ تم پر اللہ تعالیٰ ابھی ابھی جو عظیم الشان احسانات کر پکا ہے، کیا ان کو کچھ بہت زیادہ مدت گزر گئی ہے کہ تم انہیں بھول گئے؟ دوسرے ترجمے کا مطلب صاف ہے کہ ہدایت نامہ عطا کرنے کا جو وعدہ کیا گیا تھا، اس کے وفا ہونے میں کوئی تاخیر تو نہیں ہوئی ہے جس کو تم اپنے لیے عذر اور بہانہ بناسکو۔

**يَحْلَّ عَلَيْكُمْ غَضَبٌ مِنْ رَبِّكُمْ فَآخْلَفْتُمْ مَوْعِدَيْ ۝
قَاتُوا مَا أَخْلَفْنَا مَوْعِدَكُمْ بِمُكْنَىٰ وَلَكُنَا حِينَنَا أَوْزَارًا مِنْ
رِزْنَةَ الْقَوْمِ فَقَدْ فَتَنَاهَا فَكَذَلِكَ أَنْقَى السَّامِرِيُّ ۝ فَأَخْرَجَ**

غضب ہی اپنے اوپر لانا چاہتے تھے کہ تم نے مجھ سے وعدہ خلافی کی؟“ [۶۷] انہوں نے جواب دیا ”ہم نے آپ سے وعدہ خلافی کچھ اپنے اختیار سے نہیں کی، معاملہ یہ ہوا کہ لوگوں کے زیورات کے بوجھ سے ہم لد گئے تھے اور ہم نے بس ان کو پھینک [۶۸] دیا تھا“۔ پھر اسی طرح سامری نے بھی کچھ دلا اور ان کے لیے ایک پچھڑے کی مورت بنا کر نکال لایا

[۶۹] اس سے مراد وہ وعدہ ہے جو ہر قوم اپنے نبی سے کرتی ہے۔ اس کے اتباع کا وعدہ۔ اس کی دی ہوئی ہدایت پر ثابت قدم رہنے کا وعدہ۔ اللہ کے سوا کسی کی بندگی نہ کرنے کا وعدہ۔

[۷۰] یہ ان لوگوں کا اذر تھا جو سامری کے فتنے میں مبتلا ہوئے۔ ان کا کہنا یہ تھا کہ ہم نے زیورات پھینک دیے تھے۔ نہ ہماری کوئی نیت پچھڑا بنا نے کی تھی، نہ ہمیں معلوم تھا کہ کیا بننے والا ہے۔ اس کے بعد جو معاملہ پیش آیا وہ تھا ہی کچھ دیا ایسا کہ اسے دیکھ کر ہم بے اختیار شرک میں مبتلا ہو گئے۔

”لوگوں کے زیورات کے بوجھ سے ہم لد گئے تھے“، اس کا سیدھا مطلب تو یہ ہے کہ ہمارے مردوں اور عورتوں نے مصر کی رسوم کے مطابق جو بھاری بھاری زیورات پہن رکھے تھے وہ اس صحر انوری میں ہم پر بارہو گئے تھے اور ہم پریشان تھے کہ اس بوجھ کو کہاں تک لادے پھریں۔ لیکن باعثیں کا بیان ہے کہ یہ زیورات مصر سے چلتے وقت ہر اسرائیلی گھرانے کی عورتوں اور مردوں نے اپنے مصری پڑوی سے مانگ کو لے لیے تھے اور اس طرح ہر ایک اپنے پڑوی کولوٹ کر راتوں رات ”بھرت“ کے لیے چل کھڑا ہوا تھا۔ {اور یہ سب کچھ اللہ کی ہدایت کے تحت حضرت موسیٰ کے کہنے پر ہوا تھا۔ کتاب الحروم جاپ ۲۳ آیت، ۲۲۲۱۳، باب ۱۱ آیت ۲، ۳، ۴ آیت ۱۲، ۳۵ آیت ۳۶، ۳۷}۔

آیت کے دوسرے نکلوڑے ”اور ہم نے اس ان کو پھینک دیا تھا“ کا مطلب ہماری سمجھ میں یہ آتا ہے کہ جب اپنے زیورات کو لادے پھرنے سے لوگ تنگ آگئے ہوں گے تو باہم مشورے سے یہ بات قرار پائی ہو گی کہ سب کے زیورات ایک جگہ جمع کر لیے جائیں، اور یہ نوٹ کر لیا جائے کہ کس کا کتنا سونا اور کس کی کتنی چاندی ہے، پھر ان کو گلا کر ایشوں اور سلاخوں کی شکل میں ڈھال لیا جائے، تاکہ قوم کے مجموعی سامان کے ساتھ گدھوں اور بیلوں پر ان کو لاد کر چلا جاسکے۔ چنانچہ اس قرارداد کے مطابق ہر شخص اپنے زیورات لا لا کر ڈھیر میں پھینکتا چلا گیا ہو گا۔

[۷۱] یہاں سے آیت ۱۹ کے آخر تک کی عبارت پر غور کرنے سے صاف محسوس ہوتا ہے کہ قوم کا جواب ”پھینک دیا تھا“ پر ختم ہو گیا ہے اور بعد کی یہ تفصیل اللہ تعالیٰ خود بتارہا ہے۔ اس سے صورت واقعہ یہ معلوم ہوتی ہے کہ لوگ پیش آنے والے فتنے سے بے خبر، اپنے اپنے زیور لالا کر ڈھیر کرتے چلے گئے، اور سامری صاحب بھی ان میں شامل تھے۔ بعد میں زیور گلانے کی خدمت سامری صاحب نے اپنے ذمے لے لی، اور کچھ ایسی چال چلی کہ سونے کی ایشیں یا سلاخیں بنانے کے بجائے ایک پچھڑے کی مورت بھٹی سے برآمد ہوئی جس میں سے بیل کی سی آواز نکلتی تھی۔ اس طرح سامری نے قوم کو دھوکا دیا کہ میں تو صرف سونا گلانے کا قصور وار ہوں، یہ تمہارا خدا آپ ہی اس شکل میں جلوہ فرماؤ گیا ہے۔

لَهُمْ عِجْلًا جَسَدًا لَّهُ حَوَارٌ فَقَالُوا هَذَا إِلَهُكُمْ وَإِلَهُ مُوسَىٰ ۝
 فَنَسِيَ ۝ أَفَلَا يَرَوْنَ أَلَا يَرْجِعُ إِلَيْهِمْ قُوَّلَةٌ ۝ وَلَا يَمْلِكُ لَهُمْ
 ضَرًّا ۝ وَلَا نَفْعًا ۝ وَلَقَدْ قَالَ لَهُمْ هَرُونُ مِنْ قَبْلٍ يَقُولُ مِنْهَا
 فُتِنْتُمْ بِهِ ۝ وَإِنَّ رَبَّكُمُ الرَّحْمَنُ ۝ فَاتَّبِعُوهُنِّي ۝ وَأَطِيعُوهُمْ أَمْرِي ۝
 قَالُوا لَنْ تَبْرَحَ عَلَيْهِ غَرِيفِينَ ۝ حَتَّىٰ يَرْجِعَ إِلَيْنَا مُوسَىٰ ۝ قَالَ

جس میں سے بیل کی آواز نکلتی تھی۔ لوگ پکارا تھے ”یہی ہے تمہارا خدا اور موسیٰ کا خدا، موسیٰ اسے بھول گیا۔“ کیا وہ دیکھتے نہ تھے کہ نہ وہ ان کی بات کا جواب دیتا ہے اور نہ ان کے نفع و نقصان کا کچھ اختیار کھتا ہے؟ ہارون (موسیٰ کے آنے سے) پہلے ہی ان سے کہہ چکا تھا کہ ”لوگو، تم اس کی وجہ سے فتنے میں پڑ گئے ہو، تمہارا رب تو رحمن ہے، پس تم میری پیروی کرو اور میری بات مانو۔“ مگر انہوں نے اس سے کہہ دیا کہ ”ہم تو اسی کی پرسش کرتے رہیں گے جب تک کہ موسیٰ ہمارے پاس واپس نہ آ جائے۔“ [۲۹]

[۲۹] بائیبل اس کے برعکس حضرت ہارون پر اتزام رکھتی ہے کہ بچھڑا بنا نے اور اسے معبد قرار دینے کا گناہ عظیم انہی سے سرزد ہوا تھا۔ (خروج، باب ۳۲۔ آیت ۵-۱)

بہت ممکن ہے کہ بنی اسرائیل کے باں یہ غلط روایت اس وجہ سے مشہور ہوئی ہو کہ سامری کا نام بھی ہارون ہی ہو، اور بعد کے لوگوں نے اس ہارون کو ہارون علیہ الصلوٰۃ والسلام کے ساتھ خلط ملط کر دیا ہو۔ لیکن آج عیسائی مشنریوں اور مغربی مستشرقوں کو اصرار ہے کہ قرآن بنیاں بھی ضرور غلطی پر ہے، بچھڑے کو خدا اُن کے مقدس بنی نے ہی بنایا تھا اور ان کے دامن سے اس داعی کو صاف کر کے قرآن نے ایک احسان نہیں بلکہ آئنا قصور کیا ہے۔ یہ ہے ان لوگوں کی بہت دھرمی کا حال۔ اور ان کو نظر نہیں آتا کہ اسی باب میں چند سطر آگے چل کر خود بائیبل اپنی غلطیاں کا راز کس طرح فاش کر رہی ہے۔ اس باب کی آخری دس آیتوں میں بائیبل یہ بیان کرتی ہے کہ حضرت موسیٰ نے اس کے بعد بنی لاوی کو جمع کیا اور اللہ تعالیٰ کا حکم سنایا کہ جن لوگوں نے شرک کا یہ گناہ عظیم کیا ہے انہیں قتل کیا جائے۔ چنانچہ اس روز تین ہزار آدمی قتل کیے گئے۔ اب سوال یہ ہے کہ حضرت ہارون کیوں چھوڑ دیے گئے؟ اگر وہی اس حرم کے بانی مبانی تھے تو انہیں اس قتل عام سے کس طرح معاف کیا جا سکتا تھا؟ آگے چل کر بیان کیا جاتا ہے کہ موسیٰ نے خداوند کے پاس جا کر عرض کیا کہ اب بنی اسرائیل کا گناہ معاف کر دے، ورنہ میرا نام اپنی کتاب میں سے منادے۔ اس پر اللہ تعالیٰ نے جواب دیا کہ ”جس نے میرا گناہ کیا ہے میں اسی کا نام اپنی کتاب میں سے مناؤں گا۔“ لیکن ہم دیکھتے ہیں کہ حضرت ہارون کا نام نہ منایا گیا۔ بلکہ اس کے برعکس ان کو اور ان کی اولاد کو بنی اسرائیل میں بزرگ ترین منصب، یعنی بنی لاوی کی سرداری اور مقدس کی کہانت سے سرفراز کیا گیا (گنتی، باب ۱۸۔ آیت ۱-۷)۔ کیا بائیبل کی یہ اندر وہی شہادت خود اس کے اپنے سابق بیان کی تردید اور قرآن کے بیان کی قدر یقینی کر رہی ہے؟

يَهْرُونَ مَا مَنَعَكَ إِذْ رَأَيْتَهُمْ صَلُوًا ۝ أَلَا تَتَبَعَنِ ۝ أَفَعَصَيْتَ
أَمْرِي ۝ قَالَ يَنْؤُمَ لَا تَأْخُذْ بِلِحْيَتِي وَلَا بِرَاسِي ۝ إِنِّي خَشِيتُ
أَنْ تَقُولَ فَرَقْتَ بَيْنَ بَنِي إِسْرَائِيلَ وَكُمْ تَرْقِبْ قَوْلِي ۝ قَالَ
فَهَا خَطْبُكَ يَسَا مِرْيُ ۝ قَالَ بَصَرْتُ بِمَا لَمْ يَبْصُرُوا بِهِ

موسیٰ (قوم کوڈا نئے کے بعد ہارون کی طرف پلتا اور) بولا ”ہارون، تم نے جب دیکھا تھا کہ یہ گمراہ ہو رہے ہیں تو کس چیز نے تمہارا ہاتھ پکڑا تھا کہ میرے طریقے پر عمل نہ کرو؟ کیا تم نے میرے حکم کی خلاف ورزی کی؟“ [۱۷۰]
ہارون نے جواب دیا ”اے میری ماں کے بیٹے، میری ڈاڑھی نہ پکڑ، نہ میرے سر کے بال کھینچ، مجھے اس بات کا ڈر تھا کہ تو آ کر کہہ گا تم نے بنی اسرائیل میں بھوٹ ڈال دی اور میری بات کا پاس نہ کیا۔“ [۱۷۱]
موسیٰ نے کہا ”اور سامری، تیرا کیا معاملہ ہے؟“ اس نے جواب دیا ”میں نے وہ چیز دیکھی جو ان لوگوں کو نظر نہ آئی،

[۱۷۲] حکم سے مراد وہ حکم ہے جو پہاڑ پر جاتے وقت، اور اپنی جگہ حضرت ہارون کو بنی اسرائیل کی سرداری سونپتے وقت حضرت موسیٰ نے دیا تھا۔ سورہ اعراف آیت ۱۴۲ میں یہ بات گزرنچی ہے کہ حضرت موسیٰ نے جاتے ہوئے اپنے بھائی ہارون سے کہا کہ ”تم میری قوم میں میری جانشی کرو اور دیکھو، اصلاح کرنا، مفسدوں کے طریقے کی پیروی نہ کرنا۔“

[۱۷۳] ان آیات کے ترجمے میں ہم نے اس بات کو لٹوڑ رکھا ہے کہ حضرت موسیٰ چھوٹے بھائی تھے مگر منصب کے لحاظ سے بڑے تھے، اور حضرت ہارون بڑے بھائی تھے مگر منصب کے لحاظ سے چھوٹے تھے۔

[۱۷۴] حضرت ہارون کے اس جواب کا یہ مطلب ہرگز نہیں ہے کہ قوم کا مجتمع رہنا اس کے راہ راست پر رہنے سے زیادہ اہمیت رکھتا ہے، اور اتحاد چاہے وہ شرک ہی پر کیوں نہ ہو، افتراق سے بہتر ہے۔ اس آیت کا یہ مطلب اگر کوئی شخص لے گا تو قرآن سے ہدایت کے بجائے گمراہی اخذ کرے گا۔ حضرت ہارون کی پوری بات سمجھنے کے لیے اس آیت کو سورہ اعراف کی آیت ۱۵۰ کے ساتھ ملا کر پڑھنا چاہیے۔ جہاں حضرت ہارون فرماتے ہیں کہ ”میری ماں کے بیٹے، ان لوگوں نے مجھے دبایا اور قریب تھا کہ مجھے مارڈا لے۔ پس تو دشمنوں کو مجھ پر ہنسنے کا موقع نہ دے اور اس ظالم گروہ میں مجھے شمارنہ کر۔“ اس سے صورت واقع کی یہ تصویر سامنے آتی ہے کہ حضرت ہارون نے لوگوں کو اس گمراہی سے روکنے کی پوری کوشش کی، مگر انہوں نے آنہناب کے خلاف سخت فساد کھڑا کر دیا اور آپ کو مارڈا لئے پرتل گئے۔ مجبور آپ اس اندیشے سے خاموش ہو گئے کہ کہیں حضرت موسیٰ کے آنے سے پہلے یہاں خانہ جنگی برپا نہ ہو جائے، اور وہ بعد میں آ کر شکایت کریں کہ تم اگر اس صورت حال سے عہدہ برآ نہ ہو سکے تھے تو تم نے معاملات کو اس حد تک کیوں بگڑ جانے دیا، میرے آنے کا انتظار کیوں نہ کیا۔ سورہ اعراف والی آیت کے آخری فقرے سے یہ بھی متרח ہوتا ہے کہ قوم میں دونوں بھائیوں کے دشمنوں کی ایک تعداد موجود تھی۔

فَقَبَضْتُ قِبْضَةً مِنْ أَثْرِ الرَّسُولِ فَنَبَذْتُهَا وَكَذَلِكَ سَوَّلْتُ
إِلِيْ نَفْسِي ۝ قَالَ فَأَذْهَبْ فَإِنَّ لَكَ فِي الْحَيَاةِ آنَّ تَقُولُ لَا
إِسَاسٌ وَإِنَّ لَكَ مَوْعِدًا إِنْ تَخْلُفْهُ ۝ وَانْظُرْ إِلَى إِلَهِكَ الَّذِي
ظَلَمْتَ عَلَيْهِ عَاكِفًا لَنْجُرَقَنَّهُ شُرُّ لَنْتَسِقَتَهُ فِي الْيَمِّ نَسْفًا ۝
إِنَّهَا إِلَهٌ كُمْ إِلَلَهٌ إِلَّا هُوَ ۝ وَسَعَ كُلَّ شَيْءٍ عِلْمًا ۝

پس میں نے رسول کے نقش قدم سے ایک مٹھی اٹھا لی اور اس کو ڈال دیا۔ میرے نفس نے مجھے کچھ ایسا ہی سمجھا یا [۷۳]۔“
موئی نے کہا ”اچھا تو جا، اب زندگی بھر تجھے یہی پکارتے رہنا ہے کہ مجھے نہ چھونا۔“ [۷۴] اور تیرے لیے باز پرس کا ایک
وقت مقرر ہے جو تجھ سے ہرگز نہ ملے گا۔ اور دیکھ اپنے اس خدا کو جس پر تو رجھا ہوا تھا، اب ہم اسے جلا ڈالیں گے اور
ریزہ ریزہ کر کے دریا میں بہادیں گے۔ لوگوں تھمارا خدا تو بس ایک ہی اللہ ہے جس کے سوا کوئی اور خدا نہیں ہے، ہر چیز
پر اس کا علم حاوی ہے۔“

[۷۳] اس آیت کی تفسیر میں عجیب سمجھنے تاں کی گئی ہے۔ {لیکن سلسلہ کلام میں اسے رکھ کر دیکھنے تو بڑی آسانی سے یہ بات سمجھ
میں آئے گی} کہ سامری ایک فتنہ پر دار شخص تھا جس نے خوب سوچ سمجھ کر ایک زبردست مکروہ فریب کی اسکیم تیار کی تھی۔ اس نے صرف
یہی نہیں کیا کہ سونے کا پچھڑا بنا کر اس میں کسی تدبیر سے پچھڑے کی ہی آواز پیدا کر دی اور ساری قوم کے جاہل و نادان لوگوں کو دھوکے میں
ڈال دیا۔ بلکہ اس پر مزید یہ جسارت بھی کی کہ خود حضرت موئی کے سامنے ایک پر فریب داستان گھڑ کر کھدی۔ اس نے دعویٰ کیا کہ مجھے وہ
پچھنچ آیا جو دوسروں کو نظر نہ آتا تھا، اور ساتھ ساتھ یہ افسانہ بھی گھڑ دیا کہ رسول کے نقش قدم کی ایک مٹھی بھر مٹی سے یہ کرمت صادر ہوئی
ہے۔ رسول سے مراد ممکن ہے کہ جریل ہی ہوں، جیسا کہ قدیم مفسرین نے سمجھا ہے۔ لیکن غالباً مراد خود حضرت موئی ہیں۔ سامری ایک
مکار شخص تھا اس نے حضرت موئی کو بھی اپنے مکر کے جال میں پھانستا چاہا اور ان سے کہا کہ حضرت یہ آپ ہی کی خاک پا کی برکت ہے کہ
اس نے جب اسے گلے ہوئے سونے میں ڈالا تو اس شان کا پچھڑا اس سے برآمد ہوا وہ اس طرح حضرت موئی کو ذہنی رشوت دینی چاہتا
تھا، تاکہ وہ اسے اپنے نقش قدم کی مٹھی کا کرشمہ سمجھ کر پھول جائیں۔ قرآن اس سارے معاملے کو سامری کے فریب ہی کی حیثیت سے پیش
کر رہا ہے، اپنی طرف سے بطور واقعہ بیان نہیں کر رہا ہے کہ اس سے کوئی قباحت لازم آتی۔

[۷۴] یعنی صرف یہی نہیں کہ زندگی بھر کے لیے معاشرے سے اس کے تعلقات توڑ دیے گئے اور اسے اچھوت بنا کر رکھ دیا گیا،
بلکہ یہ ذمہ داری بھی اسی پر ڈالی گئی کہ ہر شخص کو وہ خود اپنے اچھوت پن سے آگاہ کرے اور دور ہی سے لوگوں کو مطلع کرتا رہے کہ میں
اچھوت ہوں، مجھے ہاتھ نہ لگانا۔

كَذِلِكَ نَقْصُ عَلَيْكَ مِنْ أَنْبَاءِ مَا قَدْ سَبَقَ وَقَدْ أَتَيْنَكَ مِنْ
لَدُنَّا ذَكْرًا [۶۵] مِنْ أَعْرَضِ عَنْهُ فَإِنَّهُ يَحْمِلُ يَوْمَ الْقِيَمَةِ وِزْرًا [۶۶]
خَلِدِينَ فِيهِ وَسَاءَ لَهُمْ يَوْمَ الْقِيَمَةِ حُلَالًا [۶۷] يَوْمٌ يُنْفَخُ فِي الصُّورِ

[۶۵] نبی، اس طرح ہم پچھلے گزرے ہوئے حالات کی خبریں تم کو سناتے ہیں، اور ہم نے خاص اپنے ہاں سے تم کو ایک ”ذکر“ (درس نصیحت) عطا کیا ہے۔ [۶۶] جو کوئی اس سے منہ موڑے گا وہ قیامت کے روز سخت بارگناہ اٹھائے گا، اور ایسے سب لوگ ہمیشہ اس کے وباں میں گرفتار رہیں گے، اور قیامت کے دن ان کے لیے (اس جرم کی ذمے داری کا بوجھ) بڑا تکلیف دہ بوجھ ہوگا۔ [۶۷] اس دن جب کہ صور پھونکا جائے گا

[۶۸] موئی علیہ السلام کا قصہ ختم کر کے اب پھر تقریر کا رخ اس مضمون کی طرف مرتا ہے جس سے سورہ کا آغاز ہوا تھا۔ آگے بڑھنے سے پہلے ایک مرتبہ پلٹ کر سورہ کی ان ابتدائی آیات کو پڑھ لیجئے ہن کے بعد یا یک حضرت موئی کا قصہ شروع ہو گیا تھا۔ اس سے آپ کی سمجھ میں اچھی طرح یہ بات آجائے گی کہ سورہ کا اصل موضوع بحث کیا ہے، نیچے میں قصہ موئی کس لیے بیان ہوا ہے، اور اب قصہ ختم کر کے کس طرح تقریر اپنے موضوع کی طرف پلٹ رہی ہے۔

[۶۹] یعنی یہ قرآن، جس کے متعلق آغاز سورہ میں کہا گیا تھا کہ یہ کوئی آن ہونا کام تھا یعنی اور تم کو بیٹھئے ہٹھائے ایک مشقت میں بنتا کر دینے کے لیے نازل نہیں کیا گیا ہے، یہ تو ایک یاد ہانی اور نصیحت (ذکر) ہے ہر اس شخص کے لیے جس کے دل میں خدا کا کچھ خوف ہو۔

[۷۰] اس میں پہلی بات تو یہ بتائی گئی کہ جو شخص اس درس نصیحت، یعنی قرآن سے منہ موڑے گا وہ کسی اور کائناتی اپنا ہی نقصان کرے گا۔ دوسری بات یہ بتائی گئی کہ کوئی شخص، جس کو قرآن کی نصیحت پہنچے اور پھر وہ اسے قبول کرنے سے پہلوتی کرے، آخرت میں سزا پانے سے نجیب نہیں ملتا۔ آیت کے الفاظ عام ہیں۔ کسی قوم، کسی ملک، کسی زمانے کے ساتھ خاص نہیں ہیں۔

[۷۱] صور، یعنی زرگناہ، قرناہ یا بوق۔ آج کل اسی چیز کا قائم مقام بگل ہے۔ اللہ تعالیٰ اپنی کائنات کے نظم کو سمجھانے کے لیے وہ الفاظ اور اصطلاحیں استعمال فرماتا ہے جو خود انسانی زندگی میں اسی سے ملتے جلتے نظم کے لیے استعمال ہوتی ہیں۔ ان الفاظ اور اصطلاحوں کے استعمال سے مقصود ہمارے تصور کو اصل چیز کے قریب لے جاتا ہے، نہ یہ کہ ہم سلطنتِ الہی کے نظم کی مختلف چیزوں کو یعنی ان محدود معنوں میں لے لیں، اور ان محدود صورتوں کی چیزیں سمجھ لیں جیسی کہ وہ ہماری زندگی میں پائی جاتی ہیں۔ قدیم زمانے سے آج تک لوگوں کو جمع کرنے اور اہم باتوں کا اعلان کرنے کے لیے کوئی نہ کوئی ایسی چیز پھوٹی جاتی رہی ہے جو صور یا بگل سے ملتی جلتی ہو۔ اللہ تعالیٰ بتاتا ہے کہ ایسی ہی ایک چیز قیامت کے روز پھوٹی جائے گی جس کی نوعیت ہمارے زرگناہ کی سی ہوگی۔

وَنَحْشِرُ الْجِرْمِينَ يُوْمَئِذٍ زَرْقًا صَلْحٌ يَتَحَافَّونَ وَدِيَّهُمْ إِنْ لَيْشَمْ
إِلَّا عَشْرًا ۝ نَحْنُ أَعْلَمُ بِمَا يَقُولُونَ إِذْ يَقُولُ أَمْتَاهُمْ طَرِيقَةً
إِنْ لَيْشَمْ إِلَّا يَوْمًا ۝ وَيَسْأَلُونَكَ عَنِ الْجِبَالِ فَقُلْ يَسْفَهَا رَبِّ

اور ہم مجرموں کو اس حال میں گھیر لائیں گے کہ ان کی آنکھیں (دہشت کے مارے) پھرائی ہوئی ہوں گی،^[۷۹] آپس میں چپکے چپکے کہیں گے کہ دنیا میں مشکل ہی سے تم نے کوئی دس دن گزارے ہوں گے،^[۸۰] ہمیں^[۸۱] خوب معلوم ہے کہ وہ کیا باتیں کر رہے ہوں گے۔ (ہم یہ بھی جانتے ہیں کہ) اُس وقت ان میں سے جو زیادہ سے زیادہ محتاط اندازہ لگانے والا ہو گا وہ کہے گا کہ نہیں، تمہاری دنیا کی زندگی بس ایک دن کی زندگی تھی اے یہ لوگ^[۸۲] تم سے پوچھتے ہیں کہ آخر اُس دن یہ پہاڑ کہاں چلے جائیں گے؟ کہو کہ میرا رب ان کو دھول بنا کر اڑا دے گا

[۷۹] اصل میں لفظ ”زرقا“ استعمال ہوا ہے جو اُر ق کی جمع ہے۔ بعض لوگوں نے اس کا مطلب یہ لیا ہے کہ وہ لوگ خود اُر ق (سفیدی مائل نیلگوں) ہو جائیں گے کیونکہ خوف و دہشت کے مارے ان کا خون خشک ہو جائے گا۔ اور بعض دوسرے لوگوں نے اس لفظ کو اُر ق اعین (کرنجی آنکھوں والے) کے معنی میں لیا ہے اور وہ اس کا مطلب یہ لیتے ہیں کہ شدت ہوں سے ان کے دیدے پھر اجائیں گے۔ جب کسی شخص کی آنکھ بے نور ہو جاتی ہے تو اس کے حد تک چشم کارنگ سفید پڑ جاتا ہے۔

[۸۰] دوسرے معنی یہ بھی ہو سکتے ہیں کہ ”موت کے بعد سے اس وقت تک تم کو مشکل ہی سے دس دن گز رے ہوں گے۔“ قرآن مجید کے دوسرے مقامات سے معلوم ہوتا ہے کہ قیامت کے قیامت کے روز لوگ اپنی دنیوی زندگی کے متعلق بھی یہ اندازہ لگائیں گے کہ وہ بہت تھوڑی تھی، {ملاحظہ ہوالمون، آیات ۱۱۲، ۱۱۳} اور موت سے لے کر قیامت تک جو وقت گزرا ہو گا اس کے متعلق بھی ان کے اندازے کچھ ایسے ہی ہوں گے۔ (دیکھنے سورہ روم، آیات ۵۵، ۵۶) ان مختلف تصریحات سے ثابت ہوتا ہے کہ دنیا کی زندگی اور بزرخ کی زندگی، دونوں ہی کو وہ بہت قلیل سمجھیں گے۔

[۸۱] یہ جملہ مفترضہ ہے جو دوران تقریر میں سامعین کے اس شبکو رفع کرنے کے لیے ارشاد ہوا ہے کہ آخر اُس وقت میدان حشر میں بھاگتے ہوئے لوگ چپکے جو با تیں کریں گے وہ آن جہاں کیسے بیان ہو رہی ہیں۔

[۸۲] یہ بھی جملہ مفترضہ ہے جو دوران تقریر میں کسی سامع کے سوال پر ارشاد ہوا ہے۔ معلوم ہوتا ہے کہ کسی نے مذاق اڑانے کے لیے یہ سوال اٹھایا ہو گا کہ قیامت کا جو نقشہ آپ کھیتھ رہے ہیں اُس سے تو ایسا معلوم ہوتا ہے کہ دنیا بھر کے لوگ کسی ہمارا میدان میں بھاگے چلے جا رہے ہوں گے۔ آخر یہ بڑے بڑے پہاڑ اس وقت کہاں چلے جائیں گے؟ اس سوال کا موقع سمجھنے کے لیے اس ماحول کو نگاہ میں رکھیے جس میں یہ تقریر کی جا رہی تھی۔ مکہ جس مقام پر واقع ہے اس کی حالت ایک حوض کی سی ہے جس کے چاروں طرف اونچے پہاڑ ہیں۔ سائل نے انہی پہاڑوں کی طرف اشارہ کر کے یہ بات کہی ہو گی۔

نَسْفًاٌ فَيَذْرُهَا قَاعًا صَفَصَفًا١٤٣ لَا تَرِي فِيهَا عَوْجًا وَلَا أَمْتًا١٤٤
يَوْمَئِذٍ يَتَبَعُونَ الدَّارِي لَا عَوْجَ لَهُ وَخَسَعَتِ الْأَصْوَاتُ لِلرَّحْمَنِ
فَلَا تَسْبِعُ إِلَاهَهُمَا١٤٥ يَوْمَئِذٍ لَا شَقَعُ الشَّفَاعَةُ إِلَّا مَنْ أَذْنَ لَهُ
الرَّحْمَنُ وَرَضِيَ لَهُ قَوْلًا١٤٦ يَعْلَمُ مَا بَيْنَ أَيْدِيهِمْ وَمَا خَلْفَهُمْ

اور زمین کو ایسا ہموار چھیل میدان بنادے گا کہ اس میں تم کوئی بل اور سلوٹ نہ دیکھو گے^[۸۳] — اُس روز سب لوگ منادی کی پکار پر سیدھے چلے آئیں گے، کوئی ذرا اکثر نہ دھا سکے گا۔ اور آوازیں رحمان کے آگے دب جائیں گی، ایک سرسر اہٹ^[۸۴] کے سواتم کچھ نہ سنو گے۔ اُس روز شفاعت کا رگرہ ہو گی، إلَّا يَكَہُ کسی کو رحمان اس کی اجازت دے اور اس کی بات سننا پسند کرے^[۸۵] — وہ لوگوں کا اگلا چھپلا سب حال جانتا ہے

[۸۳] عالم آخرت میں زمین کی جو نئی شکل بننے گی اسے قرآن مجید میں مختلف موقع پر بیان کیا گیا ہے۔ {مثلاً سورۃ الشفاق، آیت ۳۔ سورۃ انقطار، آیت ۳۔ سورۃ تکویر، آیت ۶ اور سورۃ کطاب کی یا آیت ان سمجھی آیتوں کو سامنے رکھنے} سے جو شکل ذہن میں بنتی ہے وہ یہ ہے کہ عالم آخرت میں یہ پورا کرہ زمین سمندروں کو پاٹ کر، پہاڑوں کو توڑ کر، نشیب و فراز کو ہموار اور جنگلوں کو صاف کر کے بالکل ایک گیند کی طرح بنادیا جائے گا۔ یہی وہ شکل ہے جس کے متعلق سورۃ براءہم آیت ۲۸ میں فرمایا یوْمَ تَبَدَّلُ الْأَرْضَ غَيْرُ الْأَرْضِ۔ ”وَ دن جب کہ زمین بدل کر کچھ سے کچھ کر دی جائے گی۔“ اور یہی زمین کی وہ شکل ہو گی جس پر حشر قائم ہو گا اور اللہ تعالیٰ عدالت فرمائے گا۔ پھر اس کی آخری اور دوئی شکل وہ بنادی جائے گی جس کو سورۃ زمر، آیت ۷۷ میں یوں بیان فرمایا گیا ہے کہ متى لوگ ”کہیں گے شکر ہے اُس خدا کا جس نے ہم سے اپنے وعدے پورے کیے اور ہم کو زمین کی اور ارش بنا دیا، ہم اس جنت میں جہاں چاہیں اپنی جگہ بنا سکتے ہیں۔ پس بہترین اجر ہے عمل کرنے والوں کے لیے۔“ اس سے معلوم ہوا کہ آخر کار یہ پورا کرہ جنت بنادیا جائے گا اور خدا کے صالح و متقی بندے اس کے وارث ہوں گے۔ (واضح رہے کہ صحابہ و تابعین میں سے ابن عباس اور قادہ بھی اس بات کے قائل ہیں کہ جنت اسی زمین پر ہو گی اور سورۃ ثُجُم کی آیت عِنْدَ سِدْرَةِ الْمُنْتَهَیٖ ۝ عنْدَهَا جَنَّةُ الْمَاوَى کی تاویل وہ یہ کرتے ہیں کہ اس سے مراد وہ جنت ہے جس میں اب شہداء کی ارواح رکھی جاتی ہیں)

[۸۴] مراد یہ ہے کہ وہاں کوئی آواز، بجھوڑے والوں کے قدموں کی آہٹ اور چکے چکے بات کرنے والوں کی ہصر پر کے نہیں سنی جائے گی۔ ایک پرہیبت سماں بندھا ہوا ہو گا۔

[۸۵] اس آیت کے دو ترجمے ہو سکتے ہیں۔ ایک وہ جو متن میں کیا گیا ہے۔ دوسرا یہ کہ ”اُس روز شفاعت کا رگرہ ہو گی إلَّا يَكَہُ کسی کے حق میں رحمان اس کی اجازت دے اور اس کے لیے بات سننے پر راضی ہو۔“ الفاظ ایسے جامع ہیں جو دونوں مفہوموں پر حاوی ہیں۔ اور حقیقت بھی یہی ہے کہ قیامت کے روز کسی کو دم مارنے تک کی جرأت نہ ہو گی کجا کہ کوئی سفارش کے لیے بطور خود زبان کھول سکے۔ سفارش وہی کر سکے گا جسے اللہ تعالیٰ بولنے کی اجازت دے، اور اسی کے حق میں کر سکے گا جس کے لیے بارگا و الہی سے سفارش کرنے کی اجازت مل جائے۔ یہ دونوں باتیں قرآن میں متعدد مقامات پر کھول کر بتاوی گئیں ہیں۔ {ملاحظہ ہو سورۃ بقرہ، آیت ۲۵۵۔ النبا، آیت ۳۸۔ الانیاء، آیت ۲۸۔ النجم، آیت ۲۲}

وَلَا يُحِيطُونَ بِهِ عِلْمًا ۝ وَعَنْتِ الْوُجُوهِ لِلْحَيِّ الْقَيُّومِ وَقَدْ
خَابَ مَنْ حَمَلَ ظُلْمًا ۝ وَمَنْ يَعْمَلْ مِنَ الصِّلْحَةِ وَهُوَ مُؤْمِنٌ
فَلَا يَخْفُظُ ظُلْمًا وَلَا هَضْمًا ۝ وَكَذَلِكَ أَنْزَلْنَاهُ قُرْآنًا عَرَبِيًّا وَ
صَرَّفْنَا فِيهِ مِنَ الْوَعِيدِ لَعَلَّهُمْ يَتَّقُونَ أَوْ يُحِيرُثُ لَهُمْ ذُكْرًا ۝

اور دوسروں کو اس کا پورا علم نہیں ہے^[۸۶] — لوگوں کے سر اس قی و قیوم کے آگے جھک جائیں گے۔ نامراہ ہو گا جو اس وقت کسی ظلم کا بارگناہ اٹھائے ہوئے ہو۔ اور کسی ظلم یا حق تلفی کا خطرہ نہ ہو گا اس شخص کو جو نیک عمل کرے اور اس کے ساتھ وہ مومن بھی ہو۔^[۸۷]

اور اے نبی، اسی طرح ہم نے اسے قرآن عربی بنا کر نازل کیا ہے^[۸۸] اور اس میں طرح طرح سنتیہات کی ہیں شاید کہ یہ لوگ کچھ روئی سے بچپن یا ان میں کچھ ہوش کے آثار اس کی بدولت پیدا ہوں۔^[۸۹]

[۸۶] یہاں وجہ بتائی گئی ہے کہ شفاعت پر یہ پابندی کیوں ہے۔ فرشتے ہوں یا انبیاء یا اولیاء، کسی کو بھی یہ معلوم نہیں ہے اور نہیں ہو سکتا کہ کس کاری کارڈ کیسا ہے، کون دنیا میں کیا کرتا رہا ہے، اس کے بر عکس اللہ کو ہر ایک کے پچھلے کارنا مous اور کرتو توں کا بھی علم ہے۔ اور وہ یہ بھی جانتا ہے کہ اب اس کا موقف کیا ہے۔ ایسی حالت میں یہ کیونکہ صحیح ہو سکتا ہے کہ ملائکہ اور انبیاء اور صلحاء کو سفارش کی کھلی چھٹی دے دی جائے اور ہر ایک جس کے حق میں جو سفارش چاہے کر دے۔ {اس لیے شفاعت کا صحیح، معقول اور منی بر انصاف قاعدہ وہ ہی ہو سکتا ہے جو اس آیت میں بیان کیا گیا ہے یعنی یہ کہ سفارش کرنے والے} سفارش کرنے سے پہلہ اجازت طلب کریں گے، اور جس کے حق میں اللہ تعالیٰ انہیں بولنے کی اجازت دے گا صرف اُسی کے حق میں وہ سفارش کر سکیں گے۔ پھر سفارش کے لیے بھی شرط یہ ہوگی کہ وہ مناسب اور منی برحق ہو، جیسا کہ وقال صواباً (اور بات ٹھیک کہے) کا ارشاد باری صاف بتا رہا ہے۔

[۸۷] یعنی وہاں فیصلہ ہر انسان کے اوصاف (Merits) کی بنیاد پر ہو گا۔ جو شخص کسی ظلم کا بارگناہ اٹھائے ہوئے آئے گا، خواہ اس نے ظلم اپنے خدا کے حقوق پر کیا ہو، یا خلق خدا کے حقوق پر، یا خود اپنے نفس پر، بہر حال یہ چیز اسے کامیابی کا منہ نہ دیکھنے دے گی۔ دوسری طرف جو لوگ ایمان اور عمل صالح (محض عمل صاریح نہیں بلکہ ایمان کے ساتھ عمل صالح، اور محض ایمان بھی نہیں بلکہ عمل صالح کے ساتھ ایمان) لیے ہوئے آئیں گے، ان کے لیے وہاں نہ تو اس امر کا کوئی اندیشہ ہے کہ ان پر ظلم ہو گا، یعنی خواہ مخواہ بے قصور ان کو سزا دوی جائے گی، اور نہ اسی امر کا کوئی خطرہ ہے کہ ان کے کیے کرائے پر پانی پھیر دیا جائے گا اور ان کے جائز حقوق مارکھائے جائیں گے۔

[۸۸] یعنی ایسے ہی مضامین اور تعلیمات اور نصائح سے لبریز۔ اس کا اشارہ ان تمام مضامین کی طرف ہے جو قرآن میں بیان ہوئے ہیں، نہ کہ محض قریبی مضمون کی طرف جو اپروا لی ایات میں بیان ہوا ہے۔ اور اس کا سلسلہ بیان ان آیات سے جڑتا ہے جو قرآن کے متعلق آغاز سورہ اور پھر قصہ ہموئی کے اختتام پر ارشاد فرمائی گئی ہیں۔ مطلب یہ ہے کہ وہ ”تذکرہ“ جو تمہاری طرف بھیجا گیا ہے، اور وہ ”ذکر“ جو ہم نے خاص اپنے ہاں سے تم کو عطا کیا ہے، اس شان کا تذکرہ اور ذکر ہے۔

[۸۹] یعنی اپنی غفلت سے چوکیں اور ان کو کچھ اس امر کا احساس ہو کہ کن را ہوں میں بھٹکے چلے جا رہے ہیں اور اس گمراہی کا انجام کیا ہے۔

**فَتَعْلَمَ اللَّهُ الْمَلِكُ الْحَقُّ ۝ وَلَا تَعْجَلْ بِالْقُرْآنِ مِنْ قَبْلِ أَنْ
يُقْضَى إِلَيْكَ وَحْيُهُ ۝ وَقُلْ رَبِّ رِزْقِنِي عِلْمًا ۝ وَلَقَدْ عَهْدْنَا إِلَيْ**

پس بالا و برتر ہے اللہ، پادشاہ حقیقی [۹۰] اور دیکھو، قرآن پڑھنے میں جلدی نہ کیا کرو جب تک کہ تمہاری طرف اُس کی وجی تکمیل کون پہنچ جائے اور دعا کرو کہ اے پروردگار مجھے مزید علم عطا کر [۹۱]
[۹۲] ہم نے اس سے پہلے

[۹۰] اس طرح کے فقرے قرآن میں بالعموم ایک تقریر کو ختم کرتے ہوئے ارشاد فرمائے جاتے ہیں، اور مقصود یہ ہوتا ہے کہ کلام کا خاتمہ اللہ تعالیٰ کی حمد و شنا پر ہو۔ انداز بیان اور سیاق و سباق پر غور کرنے سے صاف محسوس ہوتا ہے کہ یہاں ایک تقریر ختم ہو گئی ہے اور وَلَقَدْ عَهْدْنَا إِلَى آدَمَ سے دوسری تقریر شروع ہوتی ہے۔

[۹۱] وہ بات کیا تھی جس پر یہ تنبیہ کی گئی، اسے خود تنبیہ کے الفاظ ہی ظاہر کر رہے ہیں۔ نبی ﷺ وحی کا پیغام وصول کرنے کے دوران میں اسے یاد کرنے اور زبان سے دہرانے کی کوشش فرمارہے ہوں گے، جس کی وجہ سے آپ کی توجہ بار بار بڑ جاتی ہوگی۔ سلسلہ اخنڑے وحی میں خلل واقع ہو رہا ہو گا۔ پیغام کی ساعت پر توجہ پوری طرح مرکوز نہ ہو رہی ہو گی۔ اس کیفیت کو دیکھ کر آپ کو ہدایت کی گئی کہ آپ نزول وحی کے وقت اسے یاد کرنے کی کوشش نہ فرمایا کریں۔

اس سے معلوم ہوتا ہے کہ سورہ طاء کا حصہ ابتدائی زمانے کی حیوانی میں سے ہے۔ ابتدائی زمانہ میں جب کہ نبی ﷺ کو ابھی اخذ وحی کی عادت اچھی طرح نہ پڑی تھی، آپ سے کئی مرتبہ یہ فعل سرزد ہوا ہے اور ہر موقع پر کوئی نہ کوئی تقریر اس پر آپ کو متنبہ کرنے کے لیے اللہ تعالیٰ کی طرف سے ارشاد فرمایا گیا ہے۔ {ملاحظہ ہو سورة قیامہ آیت ۱۶-۱۹ اور سورہ اعلیٰ آیت ۲}۔ بعد میں جب آپ کو پیغامات وحی وصول کرنے کی اچھی مہارت حاصل ہو گئی تو اس طرح کی کیفیات آپ پر طاری ہونی بند ہو گئیں۔ اسی وجہ سے بعد کی سورتوں میں ایسی کوئی تنبیہ ہمیں نہیں ملتی۔

[۹۲] یہاں سے ایک الگ تقریر شروع ہوتی ہے اور واہی تقریر سے اس کے مضمون کی مناسبت میں متعدد ہیں۔ مثلاً یہ کہ:

(۱) وہ بھولا ہوا سبق جسے قرآن یاد دلارہا ہے وہی سبق ہے جو نوع انسانی کو اس کی پیدائش کے آغاز میں دیا گیا تھا اور جسے یاد دلاتے رہنے کا اللہ تعالیٰ نے وعدہ کیا تھا، اور جسے یاد دلانے کے لیے قرآن سے پہلے بھی بار بار ”ذکر“ آتے رہے ہیں۔

(۲) انسان اُس سبق کو بار بار شیطان کے بہکانے سے بھولتا ہے، سب سے پہلی بھول اُس کے اوّلین ماں باپ کو لاحق ہوئی تھی اور اس کے بعد سے اس کا سلسہ برا برجاری ہے، اسی لیے انسان اس کا محتاج ہے کہ اس کو پیغمبarm دادہ بانی کرائی جاتی رہے۔

(۳) یہ بات کہ انسان کی سعادت و شقاوت کا انحراف بالکل اُس برتابہ پر ہے جو اللہ تعالیٰ کے بھیجھے ہوئے اس ”ذکر“ کے ساتھ وہ کرے گا، آغاز آفرینش ہی میں صاف صاف بتادی گئی تھی۔

(۴) ایک چیز ہے بھول اور غزم کی کمی اور ارادے کی کمزوری جس کی وجہ سے انسان اپنے ازلی دشمن شیطان کے بہکانے میں آجائے اور غلطی کر بیٹھے۔ اس کی معانی ہو سکتی ہے بشرطیکہ انسان غلطی کا احساس ہوتے ہی اپنے رویے کی اصلاح کر لے اور اخراج چھوڑ کر اطاعت کی طرف پلٹ آئے۔ دوسری چیز ہے وہ سرکشی اور سرتاسری اور خوب سوچ سمجھ کر اللہ کے مقابلے میں شیطان کی بندگی جس کا ارتکاب فرعون اور سامری نے کیا۔ اس چیز کے لیے معانی کا کوئی امکان نہیں ہے۔

۶
اَدَمَ مِنْ قَبْلُ فَنَسِيَ وَلَمْ نَجِدْ لَهُ عَزْمًا ۝ وَإِذْ قُلْنَا لِلْمَلِكَةِ
اسْجُدْ وَالاَدَمَ فَسَجَدْ وَآلاَ اِبْلِيسَ طَأْبَ ۝ فَقُلْنَا يَا اَدَمَ اَنَّ
هَذَا عَدُوٌّ لَكَ وَلِزَوْجِكَ فَلَا يُخِرِّجْنَكُمَا مِنَ الْجَنَّةِ فَتَشْفَعُ ۝

آدم کو ایک حکم دیا تھا، مگر وہ بھول گیا اور ہم نے اس میں عزم نہ پایا۔^[۹۳] یاد کرو وہ وقت جب کہ ہم نے فرشتوں سے کہا تھا کہ آدم کو سجدہ کرو۔ وہ سب تو سجدہ کر گئے، مگر ایک ابلیس تھا کہ انکار کر بیٹھا۔ اس پر ہم نے آدم^[۹۴] سے کہا کہ ”دیکھو، یہ تمہارا اور تمہاری بیوی کا دشمن ہے، ایسا نہ ہو کہ یہ تمہیں جنت سے نکلوادے“^[۹۵] اور تم مصیبت میں پڑ جاؤ۔

[۹۳] آدم علیہ السلام کا قصہ اس سے پہلے سورہ بقرہ، سورہ اعراف (دوم مقامات پر)، سورہ حجر، سورہ بنی اسرائیل اور سورہ کہف میں گزر چکا ہے۔ یہ ساتواں موقع ہے جب کہ اسے ہر جایا جا رہا ہے۔ ہر جگہ سلسلہ بیان سے اس کی مناسبت الگ ہے اور ہر جگہ اسی مناسبت کے لحاظ سے قصے کی تفصیلات مختلف طریقے سے بیان کی گئی ہیں۔ قصے کے جواز اراء ایک جگہ کے موضوع بحث سے مناسبت رکھتے ہیں وہ اسی جگہ بیان ہوئے ہیں دوسری جگہ وہ نہ ملیں گے، یا طرز بیان ذرا مختلف ہو گا۔

[۹۴] معلوم ہوا کہ بعد میں آدم سے اس حکم کی جو خلاف ورزی ہوئی وہ دانستہ سرکشی کی بنا پر نہیں بلکہ غفلت اور بھول میں پڑ جانے اور عزم واردے کی کمزوری میں مبتلا ہو جانے کی وجہ سے تھی۔

یہاں {اس بات کے تذکرے کا مدد عادرا صل یہ بتانا ہے کہ} آدم کی وہ بشری کمزوری کیا تھی جس کی بدولت صرف وہی نہیں بلکہ ان کی اولاد بھی اللہ تعالیٰ کی پیشگوئی تنبیہات کے باوجود اپنے دشمن کے چندے میں پھنسی اور پھنسنی رہی ہے۔

[۹۵] یہاں وہ اصل حکم بیان نہیں کیا گیا ہے جو آدم علیہ السلام کو دیا گیا تھا، یعنی یہ کہ ”اس خاص درخت کا پھل نہ کھانا۔“ اس مقام پر چونکہ بتانے کی اصل چیز صرف یہ ہے کہ انسان کس طرح اللہ تعالیٰ کی پیشگوئی اور فہماش کے باوجود اپنے جانے بوجھے دشمن کے انگوہ سے متاثر ہو کر غلط راہوں پر جا پڑتا ہے، اس لیے اللہ تعالیٰ نے اصل حکم کا ذکر کرنے کے بجائے یہاں اس فہماش کا ذکر کیا ہے جو اس حکم کے ساتھ حضرت آدم کو کی گئی تھی۔

[۹۶] دشمنی کا مظاہرہ اُسی وقت ہو چکا تھا۔ آدم اور حوا علیہ السلام خود کیہے چکے تھے کہ ابلیس نے ان کو سجدہ کرنے سے انکار کیا ہے اور صاف صاف یہ کہہ کر کیا ہے کہ ”میں اس سے بہتر ہوں، تو نے مجھ کو آگ سے پیدا کیا ہے اور اس کو مٹی سے“ (اعراف، آیت ۱۲۔ ص، آیت ۷۶)۔ پھر اتنے ہی پر اس نے اکتفا نہ کیا بلکہ اللہ تعالیٰ سے اس نے مہلت بھی ماگئی کہ مجھے اپنی فضیلت اور اس کی نا اہلی ثابت کرنے کا موقع دیجیے، میں اسے برکا کر آپ کو دکھادوں گا کہ کیسا ہے یہ آپ کا غلیفہ۔ اس لیے اللہ تعالیٰ نے جب یہ زیر مایا کہ یہ تمہارا دشمن ہے، تو یہ محض ایک امر غیب کی اطلاع نہ تھی، بلکہ ایک ایسی چیز تھی جسے میں بر سر موقع دونوں میاں بیوی اپنی آنکھوں دیکھے چکے اور اپنے کانوں سن چکے تھے۔

إِنَّ لَكَ أَلَّا تَجُوعَ فِيهَا وَلَا تَعْرَىٰ ۝ وَأَنَّكَ لَا تَظْهُرُ فِيهَا وَلَا
تَضْحُىٰ ۝ فَوَسُوسْ إِلَيْهِ الشَّيْطَنُ قَالَ يَا دَمْهُلْ أَدْلُكَ عَلَى شَجَرَةِ
الْخُلْدِ وَمُلْكِ لَلَّا يَبْلُىٰ ۝ فَأَكَلَ مِنْهَا فَبَدَّ تُلَهِّمَا سَوْا ثَهِمَا
وَطَرِيقًا يَخْصِفُنِ عَلَيْهِمَا مِنْ وَرَقِ الْجَنَّةِ وَعَصَىٰ أَدَمُ رَبَّهُ^{۱۰۴} احتیاط

یہاں تو تمہیں یہ آسائشیں حاصل ہیں کہ نہ بھوکے نگے رہتے ہو، نہ پیاس اور دھوپ تمہیں ستاتی ہے^[۹۸]، لیکن شیطان نے اس کو پھسالایا، کہنے لگا ”آدم بتاؤ تمہیں وہ درخت جس سے ابدی زندگی اور لازوال سلطنت حاصل ہوتی ہے؟“^[۹۹] آخر کار دونوں (میاں یوں) اُس درخت کا پھل کھا گئے۔ نتیجہ یہ ہوا کہ فوراً ہی ان کے سڑا ایک دوسرے کے آگے کھل گئے اور لگے دونوں اپنے آپ کو جنت کے پتوں سے ڈھانکنے^[۱۰۰]۔ آدم نے اپنے رب کی نافرمانی کی

[۹۷] اس طرح یہ بھی دونوں کو بتادیا گیا کہ اگر اس کے بہکائے میں آ کر تم نے حکم کی خلاف ورزی کی تو جنت میں نہ رہ سکو گے اور وہ تمام نعمتیں تم سے چھین جائیں گی جو تم کو یہاں حاصل ہیں۔

[۹۸] یہ تصریح ہے اُس مصیبت کی جس میں جنت سے نکلنے کے بعد انسان کو بتلا ہو جانا تھا۔ اس موقع پر جنت کی بڑی اور اکمل و افضل نعمتوں کا ذکر کرنے کے بجائے اس کی چار بنیادی نعمتوں کا ذکر کیا گیا، یعنی یہ کہ یہاں تمہارے لیے غذا، پانی، لباس اور مسکن کا انتظام سرکاری طور پر کیا جا رہا ہے۔ اس سے خود بخوبی یہ بات آدم و حوا علیہ السلام پر واضح ہو گئی کہ اگر وہ شیطان کے بہکائے میں آ کر حکم سرکاری خلاف ورزی کریں گے تو جنت سے نکل کر انہیں یہاں کی بڑی نعمتیں تو درکارنا، یہ بنیادی آسائشیں تک حاصل نہ رہیں گی۔ وہ اپنی بالکل ابتدائی ضروریات تک کے لیے ہاتھ پاؤں مارنے اور اپنی جان کھپانے پر مجبور ہو جائیں گے۔

[۹۹] یہاں قرآن صاف تصریح کرتا ہے کہ آدم و حوا میں سے اصل وہ شخص جس کو شیطان نے وسو سے میں ڈالا آدم علیہ السلام تھے نہ کہ حضرت حوا۔ اگرچہ سورہ اعراف کے بیان کے مطابق مخاطب دونوں ہی تھے اور بہکانے میں دونوں ہی آئے، لیکن شیطان کی وسو سہ اندازی کا رُخ دراصل حضرت آدم ہی کی طرف تھا۔ اس کے برعکس باعیشیل کا بیان یہ ہے کہ سانپ نے پہلے عورت سے بات کی اور پھر عورت نے اپنے شوہر کو بہکا کر درخت کا پھل اسے کھلایا۔ (پیدائش، باب ۳)

[۱۰۰] سورہ اعراف میں شیطان کی گفتگو کی مزید تفصیل ہم کو یہ ملتی ہے اس نے کہا کہ تمہارے رب نے تم کو اس درخت سے صرف اس لیے روک دیا ہے کہ کہیں تم دونوں فرشتے نہ ہو جاؤ، یا ہمیشہ جیتنے نہ رہو۔ (آیت ۲۰)

[۱۰۱] بالفاظ دیگر نافرمانی کا صدور ہوتے ہی وہ آسائشیں ان سے چھین لی گئیں جو سرکاری انتظام سے ان کو مہیا کی جاتی تھیں، اور اس کا اولین ظہور لباس چھن جانے کی شکل میں ہوا۔ غذا، پانی اور مسکن سے محرومی کی نوبت تو بعد کوئی آئی تھی۔

فَغَوْيٌ صَنْثَرٌ أَجْتَبِلْهُ رَبُّهُ فَتَابَ عَلَيْهِ وَهُدَىٰ ﴿١٢﴾ قَالَ اهْبِطَا
مِنْهَا جَحِيْعًا بَعْضُكُمْ لِبَعْضٍ عَدُوٌّ وَجَفَّا مَا يَأْتِي نَكْمٌ مُّتَّبِعٌ
هُدَىٰ هُوَ فَمَنِ اتَّبَعَ هُدَىٰ فَلَا يَضِلُّ وَلَا يَشْفَىٰ ﴿١٣﴾ وَمَنْ أَعْرَضَ
عَنْ ذِكْرِي فَإِنَّ لَهُ مَعِيشَةً ضَنْگًا وَنَحْشُرُهُ يَوْمَ الْقِيَمَةِ
أَعْمَىٰ ﴿١٤﴾ قَالَ رَبِّ لِمَ حَشَرْتَنِي أَعْمَىٰ وَقَدْ كُنْتُ بَصِيرًا ﴿١٥﴾

[۱۰۲] اور روا راست سے بھٹک گیا۔ پھر اس کے رب نے اُسے برگزیدہ کیا [۱۰۳] اور اس کی توبہ قبول کر لی اور اسے ہدایت بخشنی۔ [۱۰۴] اور فرمایا ”تم دونوں (فراق، یعنی انسان اور شیطان) یہاں سے اتر جاؤ۔ تم ایک دوسرے کے دشمن رہو گے۔ اب اگر میری طرف سے تمہیں کوئی ہدایت پہنچے تو جو کوئی میری اُس ہدایت کی پیروی کرے گا وہ نہ بھٹکے گا نہ بدجنختی میں بیٹلا ہوگا۔ اور جو میرے ”ذکر“ (درس نصیحت) سے منہ موڑے گا اُس کے لیے دنیا میں تنگ زندگی ہوگی [۱۰۵] اور قیامت کے روز ہم اسے انداھا اٹھائیں گے“ [۱۰۶] وہ کہے گا، ”پروردگار، دنیا میں تو میں آنکھوں والا تھا،

[۱۰۲] یہاں اُس بشری کمزوری کی حقیقت کو سمجھ لینا چاہیے جو آدم علیہ السلام ظہور میں آئی۔ اللہ تعالیٰ کو وہ اپنا خالق اور رب جانتے تھے اور دل سے مانتے تھے۔ جنت میں ان کو جو آسانیں حاصل تھیں ان کا تجربہ انہیں خود ہر وقت ہو رہا تھا۔ شیطان کے حسد اور عداوت کا بھی ان کو برآور راست علم ہو چکا تھا۔ اللہ تعالیٰ {بھی انھیں اس کے بارے میں متنبہ کر چکا تھا}۔ ان ساری باتوں کے باوجود جب شیطان نے ان کو ناصح مشفقت اور خیر خواہ دوست کے بھیس میں آ کر ایک بہتر حالت (زندگی جادو داں اور سلطنت لا زوال) کا لالج دلایا تو وہ اس کی تحریک کے مقابلے میں نہ جم سکے اور پھسل گئے، ”فَقَدِ اَنْعَزْمٌ“ کی یہ کمزوری ہے جو انسان سے ابتداءً آفرینش ہی میں ظاہر ہوئی، اور بعد میں کوئی زمانہ اپنائیں گزرے ہے جب کہ یہ کمزوری اس میں نہ پائی گئی ہو۔

[۱۰۳] یعنی شیطان کی طرح راندہ درگاہ نہ کر دیا، اطاعت کی کوشش میں ناکام ہو کر جہاں وہ گر گئے تھے وہیں انہیں پرانیں چھوڑ دیا، بلکہ اٹھا کر پھر اپنے پاس بلا لیا اور اپنی خدمت کے لیے چون لیا۔

[۱۰۴] یعنی صرف معاف ہی نہ کیا، بلکہ آئندہ کے لیے روا راست بھی بتائی اور اس پر چلنے کا طریقہ بھی سکھایا۔

[۱۰۵] دنیا میں تنگ زندگی ہونے کا مطلب یہ نہیں ہے کہ اسے تنگ دستی لاحق ہوگی۔ بلکہ اس کا مطلب یہ ہے کہ یہاں اسے چیزوں کی نصیب نہ ہوگا۔ کروڑ پتی بھی ہو گا تو بے چیزوں رہے گا۔ ہفت الیم کا فرمان روا بھی ہو گا تو بے کلی اور بے اطمینانی سے نجات نہ پائے گا۔ اس کی دنیوی کامیابیاں ہزاروں قسم کی ناجائز مدد پریزوں کا نتیجہ ہوں گی جن کی وجہ سے اپنے ضمیر سے لے کر گرد و پیش کے پورے اجتماعی ماحول تک ہر چیز کے ساتھ اس کی قیمت کا لکھش جاری رہے گی جو اسے کبھی امن و اطمینان اور سچی مسرت سے بہرہ مند نہ ہونے دے گی۔

[۱۰۶] اس جگہ آدم علیہ السلام کا قصہ ختم ہو جاتا ہے۔ یہ قسم جس طریقے سے یہاں، اور قرآن کے دوسرے مقامات پر بیان ہوا ہے اس پر غور کرنے سے میں یہ سمجھا ہوں (واللہ اعلم بالصواب) کہ زمین کی اصل خلافت وہی تھی جو آدم علیہ السلام کو ابتداءً بہت میں دی

قَالَ كَذَلِكَ أَتَتْكَ أَيْتَنَا فَتَسْبِيْهَاۚ وَكَذَلِكَ الْيَوْمَ تُنْسَىٰۚ

یہاں مجھے اندھا کیوں اٹھایا؟“ اللہ تعالیٰ فرمائے گا ”ہاں، اسی طرح تو ہماری آیات کو، جب کہ وہ تیرے پاس آئی تھیں، تو نے بھلا دیا تھا۔ اسی طرح آج تو بھلا دیا جا رہا ہے،^[۱۰۷]

گئی تھی۔ وہاں اللہ تعالیٰ کا خلیفہ اس شان سے رکھا گیا تھا کہ اس کے کھانے پینے اور لباس و مکان کا سارا انتظام سرکار کے ذمہ تھا اور خدمت گار (فرشتے) اس کے حکم کے تابع تھے۔ مگر اس عہدے پر مستقل تقریب ہونے سے پہلے امتحان یعنی ضروری سمجھا گیا تاکہ امیدوار کی صلاحیتوں کا حال کھل جائے۔ چنانچہ امتحان لیا گیا اور جو بات کھلی وہ تھی کہ یہ امیدوار تحریص و اطماء کے اثر میں آ کر پھسل جاتا ہے، اطاعت کے عزم پر مضبوطی سے قائم نہیں رہتا، اور اس کے علم پر نیسان غالب آ جاتا ہے۔ اس امتحان کے بعد آدم اور اس کی اولاد کو مستقل خلافت پر مامور کرنے کے بجائے آزمائش خلافت دی گئی، اور آزمائش کے لیے ایک مدت (اہل مسمی، جس کا اختتام قیامت پر ہوگا) مقرر کر دی گئی۔ اس آزمائش کے دور میں امیدواروں کے لیے معیشت کا سرکاری انتظام ختم کر دیا گیا۔ اب اپنی معاش کا انتظام انہیں خود کرنا ہے۔ البتہ زمین اور اس کی مخلوقات پر ان کے اختیارات برقرار ہیں۔ آزمائش اس بات کی ہے کہ اختیار کرنے کے باوجود یہ اطاعت کرتے ہیں یا نہیں، اور اگر بھول لاحق ہوتی ہے، یا تحریص و اطماء کے اثر میں آ کر پھسلتے ہیں، تو تنبیہ، تذکیر اور تعلیم کا اثر قبول کر کے سنبھلے بھی ہیں یا نہیں؟ اس آزمائش خلافت کے دوران میں ہر ایک کے طرز عمل کا ریکارڈ محفوظ رہے گا۔ اور یوم الحساب میں جو لوگ کامیاب نکلیں گے انہی کو پھر مستقل خلافت، اس دائی زندگی اور لازواں سلطنت کے ساتھ مغض کا لाभ دے کر شیطان نے حکم کی خلاف ورزی کرائی تھی، عطا کی جائے گی۔ اس وقت یہ پوری زمین جنت بنا دی جائے گی اور اس کے وارث خدا کے وہ صالح بندے ہوں گے جنہوں نے آزمائش خلافت میں طاعت پر قائم رہ کر، یا بھول لاحق ہونے کے بعد بالآخر طاعت کی طرف پلٹ کر اپنی الجیت ثابت کر دی ہوگی۔ جنت کی اس زندگی کو جو لوگ مغض کھانے پینے اور ایڈن نے کی زندگی سمجھتے ہیں ان کا خیال صحیح نہیں ہے۔ وہاں یہ تم ترقی ہو گی بغیر اس کے کہ اس کے لیے کسی تنزل کا خطرہ ہو۔ اور وہاں خلافت الہی کے عظیم الشان کام انسان انجام دے گا بغیر اس کے کہ اسے پھر کسی ناکامی کا منہ دیکھنا پڑے۔ مگر ان ترقیات اور ان خدمات کا تصور کرنا ہمارے لیے اتنا ہی مشکل ہے جتنا ایک بچے کے لیے یہ قصور کرنا مشکل ہوتا ہے کہ بڑا ہو کر جب وہ شادی کرے گا تو ازادواجی زندگی کی کیفیات کیا ہوں گی۔ اسی لیے قرآن میں جنت کی زندگی کے صرف انہی لذ اتنوں کا ذکر کیا گیا ہے جن کا ہم اس دنیا کی لذتوں پر قیاس کر کے کچھ اندازہ کر سکتے ہیں۔

آدم و حوا کا قصہ بالعجمیل کی {کتاب پیدائش باب ۲ آیت ۷، باب ۲۵ آیت ۲۳۔ ۲۳ میں جس طرح بیان ہوا ہے اس کو اگر قرآن کے اس بیان کے بالمقابل رکھ دیکھا جائے تو ان لوگوں کی متعصبا نہ زندگی پر حیرت ہو گی} جو یہ کہتے ہوئے نہیں شرما تے کہ قرآن میں یہ قصے بنی اسرائیل سے نقل کر لیے گئے ہیں۔

[۱۰۷] قیامت کے روز غنی زندگی کے آغاز سے لے کر جہنم میں داخل ہونے تک جو مختلف کیفیات مجرمین پر گزریں گی ان کو قرآن مجید میں مختلف مواقع پر جدا جدا بیان کیا گیا ہے۔ ایک کیفیت یہ ہے: ”تو اس چیز سے غفلت میں پڑا ہوا تھا، اب ہم نے تیرے آگے سے پر دہ بٹا دیا ہے، آج تیری نگاہ بڑی تیز ہے،“ یعنی تجھے خوب نظر آ رہا ہے (ق۔ آیت ۲۲)۔ دوسری کیفیت یہ ہے، ”اللہ تو انہیں ثال رہا ہے اُس دن کے لیے جب حال یہ ہو گا کہ آنکھیں پھٹی رہ گئی ہیں، سر اٹھائے بھاگے چلے جا رہے ہیں، نظریں اوپر جھی ہیں اور دل ہیں کہ اُڑے جاتے ہیں،“ (ابن ایم۔ آیت ۲۳)۔ تیسرا کیفیت یہ ہے ”اور قیامت کے روز ہم اس کے لیے ایک نوشۂ نکالیں گے جسے وہ کھلی

وَكَذِلِكَ نَجْزِي مَنْ أَسْرَفَ وَلَمْ يُؤْمِنْ بِأَيْتِ رَبِّهِ وَلَعْدَابُ
الْآخِرَةِ أَشَدُ وَأَبْقَىٰ ۝ أَفَلَمْ يَهْدِ لَهُمْ كُمْ أَهْلَكْنَا قَبْلَهُمْ
مِنَ الْقَرُونِ يَمْشُونَ فِي مَسِكِنِهِمْ إِنَّ فِي ذَلِكَ لَذَيْتَ لَاوْلَىٰ
النُّهَىٰ ۝ وَلَوْلَا كَلِمَةُ سَبِقَتْ مِنْ رَبِّكَ لَكَانَ لِزَاماً وَأَجَلٌ
مُسَهَّىٰ ۝ فَاصْبِرْ عَلَىٰ مَا يَقُولُونَ وَسَيَحْمِدُ رَبِّكَ قَبْلَ طُوعٍ
الشَّمِسِ وَقَبْلَ غُرُوبِهَا ۝ وَمِنْ آنَاءِ آنَيْلِ فَسَيَحْ وَأَطْرَافَ

۱۶

— اس طرح ہم حد سے گزرنے والے اور اپنے رب کی آیات نہ ماننے والے کو (دنیا میں) بدھ دیتے ہیں، اور آخرت کا عذاب زیادہ سخت اور زیادہ دری پا ہے۔

پھر کیا ان لوگوں کو [۱۰۸] (تاریخ کے اس سبق سے) کوئی ہدایت نہ ملی کہ ان سے پہلے کتنی ہی قوموں کو ہم ہلاک کر چکے ہیں جن کی (بر با دشہ) بستیوں میں آج یہ چلتے پھرتے ہیں؟ درحقیقت اس میں [۱۰۹] بہت سی نشانیاں ہیں ان لوگوں کے لیے جو عقل سلیم رکھنے والے ہیں یہ اگر تیرے رب کی طرف سے پہلے ایک بات طے نہ کر دی گئی ہوتی اور مہلت کی ایک مدت مقرر نہ کی جا پچکی ہوتی تو ضرور ان کا بھی فیصلہ چکا دیا جاتا۔ پس اے نبی، جو باتیں یہ لوگ بناتے ہیں ان پر صبر کرو، اور اپنے رب کی حمد و شکر کے ساتھ اُس کی تسبیح کرو سورج نکلنے سے پہلے اور غروب ہونے سے پہلے، اور رات کے اوقات میں بھی تسبیح کرو اور دن کے کناروں پر بھی،

کتاب پائے گا۔ پڑھ اپنا نامہ اعمال، آج اپنا حساب لگانے کے لیے تو خود ہی کافی ہے، (نبی اسرائیل۔ آیات ۱۳-۱۲)۔ اور انہی کیفیات میں سے ایک یہ بھی ہے جو آیت زیر بحث میں بیان ہوئی ہے۔ معلوم ایسا ہوتا ہے کہ خدا کی قدرت سے یہ لوگ آخرت کے ہولناک مناظر اور اپنی شامت اعمال کے نتائج کو تو خوب دیکھیں گے، لیکن بس ان کی بینائی بھی کچھ دیکھنے کے لیے ہوگی۔ باقی دوسری حیثیتوں سے ان کا حال اندھے کا سا ہوگا جس کا نہ کوئی ہاتھ پکڑ کر چلانے والا ہو رہے ہے کچھ سوچتا ہو کہ کدھ رجاء اور اپنی ضروریات کہاں سے پوری کرے۔ اسی کیفیت کو ان الفاظ میں ادا کیا گیا ہے کہ ”جس طرح تو نے ہماری آیات کو بھلا دیا تھا اُسی طرح آج تو بھلا دیا جا رہا ہے“، یعنی آج کوئی پروانہ کی جائے گی کہ تو کہاں کہاں ٹھوکریں کھا کر گرتا ہے اور کیسی کیسی محرومیاں برداشت کر رہا ہے۔ کوئی تیراہ تھنہ پکڑے گا۔

[۱۰۸] اشارہ ہے اس ”نگ زندگی“ کی طرف جو اللہ کے ”ذکر“ یعنی اس کی کتاب اور اس کے کیجے ہوئے دریں نصیحت سے منہ موڑنے والوں کو دنیا میں بس رکرانی جاتی ہے۔

[۱۰۹] اشارہ ہے اہل مکہ کی طرف جو اس وقت مخاطب تھے۔

[۱۱۰] یعنی تاریخ کے اس سبق میں، آثار قدیمہ کے اس مشاہدے میں، نسل انسانی کے اس تحریبے میں۔

[۱۱۱] یعنی چونکہ اللہ تعالیٰ ان کے لیے مہلت کی ایک مدت مقرر کر چکا ہے، اس لیے اُس کی دی ہوئی اس مہلت کے دوران میں یہ جو کچھ بھی تمہارے ساتھ کریں اُس کو تمہیں صبر کے ساتھ برداشت کرنا ہوگا، اس صبر اور برداشت کی طاقت تمہیں نماز سے ملے گی جس کو

النَّهَارَ لَعَلَّكَ تُرْضِيٌ وَلَا تَمْدَنَ عَيْنَيْكَ إِلَى مَا مَتَّعْنَا^{۱۱۲}
بِهِ أَرْوَاجًا مِنْهُمْ رَهْرَةُ الْحَيَاةِ الدُّنْيَا لَا لِنَفْتَنَهُمْ فِيهِ طَ^{۱۱۳}
وَرِزْقٌ رَبِّكَ حَيْرٌ وَأَبْقَىٰ وَأَمْرًا هَلَكَ بِالصَّلْوَةِ وَأَصْطَرَ

شاید کہ تم راضی ہو جاؤ۔^{۱۱۲} اور نگاہ اٹھا کر بھی نہ دیکھو دنیوی زندگی کی اس شان و شوکت کو جو ہم نے ان میں سے مختلف قسم کے لوگوں کو دے رکھی ہے۔ وہ تو ہم نے انھیں آزمائش میں ڈالنے کے لیے دی ہے، اور تیرے رب کا دیا ہوا رزق حلال^{۱۱۳} ہی، بہتر اور پاسندہ تر ہے۔ اپنے اہل و عیال کو نماز کی تلقین کرو^{۱۱۴} اور خود بھی اس کے پابند رہو۔

تمہیں ان اوقات میں پابندی کے ساتھ ادا کرنا چاہیے۔

”رب کی حمد و شنا کے ساتھ اس کی تسبیح“ کرنے سے مراد نماز ہے، جیسا کہ آگے چل کر خود فرمادیا وَأَمْرًا هَلَكَ بِالصَّلْوَةِ وَأَصْطَرَ عَلَيْهَا، ”اپنے اہل و عیال کو نماز کی تلقین کرو اور خود بھی اس کے پابند رہو۔“

نماز کے اوقات کی طرف یہاں بھی صاف اشارہ کر دیا گیا ہے۔ سورج نکلنے سے پہلے بھر کی نماز۔ سورج غروب ہونے سے پہلے عصر کی نماز۔ اور رات کے اوقات میں عشا اور تجدید کی نماز۔ رہے دن کے کنارے، تو وہ تین ہی ہو سکتے ہیں۔ ایک کنارہ صبح ہے، دوسرا کنارہ زوال آفتاب، اور تیسرا کنارہ شام۔ الہداد کے کناروں سے مراد بھر، ظہر اور مغرب کی نماز ہی ہو سکتی ہے۔ مزید تفصیلات کے لیے ملاحظہ ہو ہو، حاشیہ ۱۱۳۔ بنی اسرائیل، حاشیہ ۹۱ تا ۹۶۔ الروم حاشیہ ۲۳۔ المؤمن، حاشیہ ۲۷۔

[۱۱۲] اس کے دو مطلب ہو سکتے ہیں اور غالباً دونوں ہی مراد بھی ہیں۔ ایک یہ کہ تم اپنی موجودہ حالت پر راضی ہو جاؤ جس میں اپنے مشن کی خاطر تمہیں طرح طرح کی ناگورباتیں سنی پڑ رہی ہیں، اور اللہ کے اس فیصلے پر راضی ہو جاؤ کہ تم پناہ ظلم اور زیادتیاں کرنے والوں کو ابھی سزا نہیں دی جائے گی۔ دوسرا مطلب یہ ہے کہم ذرا یا کام کر کے تو دیکھو، اس کا نتیجہ وہ کچھ سامنے آئے گا جس سے تمہارا دل خوش ہو جائے گا۔ یہ دوسرا مطلب قرآن میں متعدد مقامات پر مختلف طریقوں سے ادا کیا گیا ہے۔ {مثال کے طور پر دیکھئے سورہ بنی اسرائیل آیت ۹۷ اور سورہ فتحی آیت ۵، ۶}۔

[۱۱۳] رزق کا ترجمہ ہم نے ”رزق حلال“ کیا ہے، کیونکہ اللہ تعالیٰ نے کہیں بھی حرام مال کو ”رزق رب“ سے تعبیر نہیں فرمایا ہے۔ مطلب یہ ہے کہ تمہارا اور تمہارے ساتھی اہل ایمان کا یہ کام نہیں ہے کہ یہ فساق و فجارت اجازت طریقوں سے دولت سمیث کر اپنی زندگی میں جو ظاہری چک دک پیدا کر لیتے ہیں، اس کو رنگ کی نگاہ سے دیکھو۔ جو پاک رزق تم اپنی محنت سے کماتے ہو وہ خواہ کتنا ہی تھوڑا ہو، راست باز اور ایمان دار آدمیوں کے لیے وہی بہتر ہے اور اسی میں وہ بھلائی ہے جو دنیا سے آخرت تک برقرار رہنے والی ہے۔

[۱۱۴] یعنی تمہارے بال پچھے بھی اپنی تنگ دستی و خستہ حاملی کے مقابلہ میں ان حرام خوروں کے عیش و عشرت کو دیکھ کر دل شکستہ نہ ہوں۔ ان کو تلقین کرو کہ نماز پڑھیں۔ یہ چیز ان کے زاویہ نظر کو بدلتے گی۔ وہ پاک رزق پر صابر و قانع ہو جائیں گے اور اس بھلائی کو جو ایمان و تقویٰ سے حاصل ہے اس عیش پر ترجیح دینے لگیں گے جو حق و فور اور دنیا پرستی سے حاصل ہوتا ہے۔

عَلَيْهَا طَلَّتْكَ رِزْقًا طَنْحُنْ تَرْزُقْكَ وَالْعَاقِبَةُ لِلشَّقْوَىٰ^{۱۴۷}
 وَقَاتُوا لَوْلَا يَا تَيْنَا بِاِيَّهِ مِنْ رَبِّهِ طَأَوَلَمْ تَأْتِهِمْ بَيْنَهُ
 مَا فِي الصُّحْفِ الْأُولَىٰ^{۱۴۸} وَلَوْا نَّا اَهْلَكْنَاهُمْ بِعَدَّا بِمِنْ
 قَبْلِهِ لَقَالُوا رَبَّنَا لَوْلَا اَرْسَلَتِ الرَّبِّنَا رَسُولًا فَنَتَّبَعَ اِلَيْكَ
 مِنْ قَبْلٍ آنُ تَذَلَّ وَنَخْرِي^{۱۴۹} قُلْ كُلُّ مُمْرِضٍ فَتَرَبَّصُوا^{۱۵۰}
 فَسَتَعْلَمُونَ مَنْ اَصْبَحَ الصِّرَاطَ السَّوِيِّ وَمَنْ اهْتَدَىٰ^{۱۵۱}

ہم تم سے کوئی رزق نہیں چاہتے، رزق تو ہم ہی تمہیں دے رہے ہیں۔ اور انجام کی بھائی تقویٰ ہی کے لیے ہے [۱۵]۔ وہ کہتے ہیں کہ یہ شخص اپنے رب کی طرف سے کوئی نشانی (مجھوہ) کیوں نہیں لاتا؟ اور کیا ان کے پاس اگلے صحیفوں کی تمام تعلیمات کا بیان واضح نہیں آ گیا؟^[۱۵۲] اگر ہم اُس کے آنے سے پہلے ان کو کسی عذاب سے ہلاک کر دیتے تو پھر یہی لوگ کہتے کہ اے ہمارے پروردگار، تو نے ہمارے پاس کوئی رسول کیوں نہ بھیجا کہ ذلیل و رسو اہونے سے پہلے ہی ہم تیری آیات کی پیروی اختیار کر لیتے؟ اے نبی، ان سے کہو، ہر ایک انجام کار کے انتظار میں ہے،^[۱۵۳] پس اب منتظر رہو، عقریب تمہیں معلوم ہو جائے گا کہ کون سیدھی راہ چلنے والے ہیں اور کون ہدایت یافتے ہیں^{۱۵۴}

[۱۵] یعنی ہم نماز پڑھنے کے لیے تم سے اس لیے نہیں کہتے ہیں کہ اس سے ہمارا کوئی فائدہ ہے۔ فائدہ تمہارا اپنا ہی ہے، اور وہ یہ ہے کہ تم میں تقویٰ پیدا ہو گا جو دنیا اور آخرت دونوں ہی میں آ خری اور مستقل کامیابی کا وسیلہ ہے۔

[۱۶] یعنی کیا یہ کوئی کم مجھوہ ہے کہ انہی میں سے ایک آئی شخص نے وہ کتاب پیش کی ہے جس میں شروع سے اب تک کی تمام کتب آسمانی کے مضامین اور تعلیمات کا عطر نکال کر رکھ دیا گیا ہے۔ انسان کی ہدایت و رہنمائی کے لیے ان کتابوں میں جو کچھ تھا، وہ سب نہ صرف یہ کہ اس میں جمع کر دیا گیا، بلکہ اس کو ایسا کھول کر واضح بھی کر دیا گیا کہ صحرائیں بد و تک اس کو سمجھ کر فائدہ اٹھا سکتے ہیں۔

[۱۷] یعنی جب سے یہ دعوت تمہارے شہر میں اٹھی ہے، نہ صرف اس شہر کا بلکہ گرد و پیش کے علاقے کا بھی ہر شخص انتظار کر رہا ہے کہ اس کا انجام آ خرکار کیا ہوتا ہے۔